

# dawl. Frangiskan

LEHEN IL-KAPUCCINI MALTIN




“**Henjin**  
TA' QALBHOM HELWA,  
għax huma jkollhom  
b'wirthom L-ART”  
*Mt. 5, 5*

FRAR 2014 ■ L-34 SENA ■ GHADD 337

NEWSPAPER POST ■ IISN 1811-5373

# Werrej

- 3 **Editorjal**  
Jum il-Morda
- 4 **Iż-Żwieg u l-Familja fil-Pjan ta' Alla**  
minn Nikol Baldacchino
- 6 **Pastorali tas-Saħħa**  
minn Fr Mario Attard OFMCap.
- 8 **Kultura**  
minn Joseph C. Camilleri
- 10 **Gi.fra.**  
minn Marija Spiteri
- 12 **40 Sena ta' Preżenza fil-Kenja**  
Intervista minn Fr Philip Cutajar OFMCap.
- 14 **Kappelli afdati f'idejn il-Kapuċċini**  
minn Max Farrugia
- 16 **Knisja: Hajja, Hidma u Ahbarijiet**  
minn Fr Silvestru Bonavia OFMCap.
- 18 **Mill-Iskola ta' Patri Piju**  
minn Fr Joe Buttigieg OFMCap.
- 20 **Frangiskaneżmu**  
minn Fr Ivan Scicluna OFMCap.
- 22 **Hutna Kapuċċini li hallewna**  
minn Fr Martin Micallef OFMCap. Arkivista Provinċjali
- 24 **Fra Baskal fin-Novelli (7)**  
minn John Caruana
- 26 **Ahbarijiet tal-Provinċja Kapuċċina f'Malta**  
minn Bro. Bertrand Vella OFMCap.
- 28 **Ahbarijiet Hidma Missjunarja**  
mis-Segretarjat Missjoni Kapuċċini
- 31 **Kompetizzjoni**  
minn Fr Wistin Attard OFMCap.



## dawl Frangiskan

LEHEN IL-KAPUCCINI MALTA

Aħna msejħin sabiex inkunu ta' qalb helwa u umli, ma' kulħadd u f'kull ċirkustanza. Din hija l-istedina li kontinwament Ġesù jagħmlilna fl-Evangjelju, stedina li jekk nilqgħuha tagħmilna tassew Insara. Sejrin niċcelebraw JUM IL-MORDA... inkunu ta' qalb helwa magħhom. Inkunu ta' qalb helwa mat-tfal, mar-refuġjati li jiġu fostna, mal-midinbin u ma' kull min iħossu b'xi mod emarginat.

Hlas tal-Abbonament:  
€10.00 fis-sena.

Kull offerta, barra mill-hlas, hi milqugħa bhala għajjnuna għall-Missjoni, u għandha tintbagħat lid-Direttur:

**Ċentru Missjoni Kapuċċini,  
Kunvent tal-Kapuċċini,  
Il-Furjana – FRN1211**

### Bord Editorjali

#### Editor

Fr Philip Cutajar OFMCap.

#### Amministratur

Fr Crispin Tabone OFMCap.

#### Distributori Malta

Dorian Holland OFS

#### Distributori Għawdex

Pierre E. Buttigieg OFS

#### Membri

Joe Debattista – GFF  
Gordon Swain – ĠIRFA

### Direzzjoni u Amministrazzjoni

Kunvent tal-Kapuċċini,  
Il-Furjana – FRN1211

**Telefown:** 2123 3874,  
2122 5525,  
2123 4949

#### Imejl:

cutajarphilip777@gmail.com

**IISN 1811-5373**

### Disinn, Layout u Mitbugħ

Best Print Co. Ltd

**Telefown:** 2168 0789

*Kull korrispondenza, artikli, kitbiet u ittri biex jidhru fid-DAWL FRANGISKAN għandhom jiġu indirizzati lill-Editor. Id-Direzzjoni tirriżerva d-dritt li tippubblika fid-DAWL FRANGISKAN dawk l-artikli, ittri jew tagħrif ieħor li jidhrilha li jkunu jaqblu max-xejra tar-rivista.*

© Dawl Frangiskan 2014  
**Pubblikazzjoni Frangiskani  
Kapuċċini**



# Jum il-Morda

Ta' kull sena, matul ix-xahar ta' Frar, insibu diversi jiem li huma ddedikati għal xi kategorija ta' nies partikolari, għal xi avvenimenti speċjali jew sabiex ifakkru xi mumentu storiċi tal-imgħoddi. Fost dawn għandna: JUM IL-HAJJA RELIĠJUŻA (Festa tal-Kandlora) – 2 ta' Frar; IL-JUM KONTRA L-KANĊER – 1-4 ta' Frar; IL-JUM KONTRA L-MUTILAZZJONI ĠENITALI FEMMINILI – 6 ta' Frar; JUM IL-MORDA – 11 ta' Frar; IL-JUM TA' DAWK LI JGHIXU WEHEDHOM (Single Awareness Day) – 13 ta' Frar; JUM IL-MAHBUBIN – SAN VALENTIN – 14 ta' Frar; JUM IL-ĠUSTIZZJA SOĊJALI – 20 ta' Frar. Ma' dawn żgur li hemm oħrajn li għal min huma ta' hafna importanza u għal min inqas. L-iskop ta' dawn il-jiem huwa li niċcelebraw filwaqt li nilhqu l-iskop li għalih qegħdin jiġu ċcelebarti.

Nixtieq niddedika din il-kitba tiegħi lil Jum partikolari fost dawn li semmejt: JUM IL-MORDA li jiġi ċcelebrat nhar il-11 ta' Frar, festa tal-Madonna ta' Lourdes. Dan ġie mwaqqaf nhar it-13 ta' Mejju 1992 mill-Papa Ġwanni Pawlu II.

IL-JUM DINJI TAL-MORDA għandu bhala għanijiet:

- Li jissensibilizza l-Poplu ta' Alla u lis-soċjetajiet kollha bl-iskop li jassiguraw l-aħjar assistenza medika lill-morda kollha;
- Li jgħin lill-marid sabiex jagħti valur, kemm fuq livell uman u mhux inqas fuq livell spiritwali, lid-dulur u t-tbatija;
- Li jhegġegħ sabiex kull djoċesi, kull komunità Nisranija u kull kongregazzjoni reliġjuża jingħataw bl-akbar dedikazzjoni għall-pastorali tas-saħħa;

- Li jiġi apprezzat u fl-istess waqt jitkattar il-volontarjat. Issir enfasi fuq il-ħtieġa tat-trawwim spiritwali u morali ta' daww kollha li jaħdmu fil-qasam tas-saħħa;
- U mhux inqas li jkompli jhegġegħ lis-sacerdoti djoċesani u reliġjużi, li jaħdmu kontinwament ma' min qed ibati, sabiex jiflumu aħjar il-ħtieġa tal-assistenza reliġjuża lill-marid.

Għal dan IL-JUM DINJI TAL-MORDA 2014 il-Papa Franġisku qed jagħtina messagġ tal-okkażjoni. Huwa jibni d-diskors tiegħu fuq il-FIDI LI TINBIDEL F'IMHABBA. "IL-FIDI f'Alla twajjeb," jikteb il-Papa, "tinbidel fl-IMHABBA tagħna lejn min qed ibati. IL-FIDI fi Kristu mislub tinbidel f'QAWWA sabiex nibqgħu NHOBBU f'kull ċirkustanza u lil kulhadd, anke lill-għedewwa tagħna." Il-Papa Franġisku jkompli jgħidilna li "nistgħu u għandna NHOBBU lill-oħrajn hekk kif Alla HABB lilna meta ta ħajtu għalina."

Huwa ferm meħtieġ li anke f'pajjiżna nieħdu aktar bis-serjetà dan IL-JUM DINJI TAL-MORDA f'kull qasam, minn kull aspekt u ma' kull tip ta' morda. Ma nħallux din iċ-ċelebrazzjoni tgħaddi mingħajr ma nagħmlu ħilitna sabiex il-koll kemm aħna nieħdu l-frott tagħha. Fuq kollox nagħmlu dak li jgħidilna l-Papa Franġisku f'għeluq il-messagġ tiegħu: "Ngħixu l-Jum Dinji tal-Morda f'għaqda ma' Kristu Mislub."





# Iż-Żwieġ ifisser li nsiru Ġisem wieħed

**F**l-aħħar żewġ artikli rajna kif Alla ried li r raġel u l mara jkunu ta' xulxin u għal xulxin. Sa mill-bidu l-pjan tiegħu kien li jkunu qalb waħda, moħħ u ġisem wieħed. Dan il-pjan jidher ftit aktar ċar fid-dikjarazzjoni li Alla għamel fuq iż-żwieġ: "Għalhekk ir-raġel iħalli lil missieru u lil ommu u jinghaqad ma' martu u jsiru ġisem wieħed." (vers 25)

Rajna kif l-imħabba ta' bejn il-miżżewġin hija mħabba unika u singulari li hija mibnija fuq deċiżjoni li tibqa' fidil għal għomrok kollu lejn persuna oħra.

Illum se naraw kif l-għaqda fizika hija essenzjali għaż-żwieġ u kif dan jiffirma parti mill-istess pjan ta' Alla.

Xi wħud, għadhom sfortunatament, iħarsu lejn l-għaqda fizika, b'mod partikolari l-għaqda sesswali bejn il-miżżewġin, bħala xi haġa li donnu mhijiex qaddisa, jekk mhux ukoll indiċenti jew "maħmuġa" u għalhekk m'għandhiex x'taqsam ma' Alla. Donnu li l-kelma "ġisem" tfakkarna biss f'dak li hu biss fiziku u ma hemm l-ebda spirtu fih. Min jirraġuna hekk ikun qed jinsa li ġisimna, demmna u laħamna, kien maħluq biex ikun tempju tal-Ispirtu ta' Alla, u għalhekk lill-ġisem u man irridu nirrispettawh u nagħtuh il-ġieħ li jisthoqqlu, inħarsu lejh b'għożża u nibzġhu għalih, għaliex hu maħluq minn Alla bi pjan preċiż għalih.

L-għaqda fizika fiż-żwieġ hija għażiża għal Alla daqs kemm hija għażiża l-legalità u l-fedeltà fiż-żwieġ. Dan ma jeskludix li xi wħud, li fl-injoranza tagħhom jew b'mod abbużiv, jidhlu għaż-żwieġ bl-iskop uniku li jissodisfaw biss il-ġibda fizika tagħhom.

Imma l-għaqda bejn il-miżżewġin tfisser ħafna u ħafna aktar minn semplicità għaqda fizika. Tfiisser li żewġ persuni jaqsmu bejniethom dak kollu li għandhom, mhux biss lil ġisimhom, mhux biss l-affarijiet materjali tagħhom, il-ħin tagħhom, darhom, imma wkoll l-emozzjonijiet u l-ħsibijiet tagħhom, il-ferħ u t-tbatija tagħhom, it-tamiet u l-biżgħat tagħhom, is-suċċessi u l-fallimenti tagħhom.

"Li ssir haġa waħda" ifisser li żewġ persuni jsiru kompletament ġisem wieħed, spirtu wieħed, ruħ waħda, filwaqt li xorta waħda jibqgħu żewġ persuni differenti minn xulxin. Dan hu l-misteru profond taż-żwieġ. Mhux faċli li tifhmu. U aktar u aktar tgħixu! Hawn min ma jasal qatt biex jaqbad is-sens tal-għageb tiegħu. Mhux ta' b'xejn li quddiemu, ħafna jithawdu, jaqtgħu qalbhom, u jibzġhu miż-żwieġ u l-familja. Imma dan il-misteru huwa reali, u nistgħu nesperjenzawh, aktar milli nitkellmu dwaru, nistgħu nduqu l-kobor tiegħu meta naċċettawh u nintelqu fih.

Mela dak li rajna fl-ewwel artiklu "li tħalli" u dak li rajna fit-tieni artiklu "li tinghaqad" u dak

li qed ngħidu issa “li ssir ġisem wiehed” huma inseparabbli minn xulxin. Ma jistax ikollok wiehed mingħajr ma jkollok it-tnejn l-oħra wkoll. Jekk jonqsok wiehed, allura ż-żwieġ mhux komplut. Huma dawk biss “li ħallew”, u dawk biss “li jingħaqdu” esklussivament ma’ xulxin, li jistgħu “isiru ġisem wiehed”. Bħalma jeżistix trijanglu jekk ikun jonqsu anglu wiehed, ma jkollokx żwieġ jekk wiehed minn dawn l-elementi jkun nieqes.

### “L-IMPENN TOTALI”

Il-qalba taż-żwieġ huwa l-impenn totali ta’ xulxin lejn xulxin, impenn li r-raġel u l-mara jaqsmu flimkien dak kollu li għandhom, imma fuq kolloxx dak kollu li huma. Iż-żwieġ jinvolti l-għaqda tad-differenzi; żewġ persuni li huma differenti minn xulxin, sesswalment, emozzjonalment u intellettwalment, kapaci jsiru haġa waħda.

L-għaqda fiż-żwieġ tinvolvi l-aspett ġenitali, imma hija ħafna aktar minn hekk. Hija unità li twassal għall-għaqda tal-moħħ u tal-ispirtu. Hija għaqda tal-“qalb”, mhux dik ix-xi haġa li tissimbolizza esperjenza emozzjonali, imma dik li twassalna biex turina l-imħabba fidila ta’ Alla. Tfakkarna fir-rakkont li nsibu fil-ktieb tal-Profeta Ġeremija fejn Alla jwiegħed li jagħmel patt ġdid mal-poplu tiegħu, miktuba mhux aktar fuq it-twavel tal-ġebel imma mnaqqax fuq it-twavel tal-qlub. (Ġeremija 31:33)

F’din is-sena ż-żwieġ huwa impenn totali. Bħalma Alla jitlob minna li nħobbuh b’qalbna kollha, b’ruġna kollha, u bis-saħħa tagħna kollha, iż-żwieġ jinvolti l-preżenza, il-ħin, l-enerġija tagħna kompletament lejn xulxin u għal xulxin.

Il-wegħdiet taż-żwieġ ifissru li ma tkejjilx il-prezz tar-relazzjoni. Dan minħabba li

huma għotja sħiħa ta’ kelma mingħajr l-ebda kundizzjoni. Għalhekk fil-pjan ta’ Alla ż-żwieġ mhux sempliċiment kuntratt bħalma huwa ż-żwieġ ċivili, imma huwa “patt”. Il-kuntratt jinvolti bidliet ta’ flus jew propjetà; patt jinvolti persuni u l-personalità tagħhom.

Meta d-dixxipli ta’ Ġesù fehmu t-tagħlim tiegħu dwar l-impenn totali tal-koppja miżżewġa lejn xulxin, u l-indissolubilità taż-żwieġ, bhal donnhom inhasdu u thawdu, u qalulu, “Mela ladarba din hija l-kundizzjoni tar-raġel mal-mara, ma jaqbilx li wiehed jiżżewweġ.” Il-fedeltà sħiħa u dejjiema li tibqa’ għal tul il-ħajja kollha, mingħajr l-ebda bieb imbexxaq tad-divorzju, dehret għalihom, bħalma tidher għal ħafna llum elfejn sena wara, diffiċli immens, kważi impossibbli.

Min jaf? Forsi għal bniedem waħdu, imperfett u mhux mifdi mill-jasar tad-dnub, ir-rabta sħiħa għal dejjem tidher impossibbli. Hawn jidhol is-sens taż-żwieġ bħala sagrament. Is-sagrament huwa mezz u sinjal, huwa għajn tal-grazzja ta’ Alla, ta’ għotja qaddisa u divina, li tasal għand il-miżżewġin mingħand Alla nnifsu permezz ta’ xulxin.

Iż-żwieġ Nisrani jibda fit-tieġ, imma jrid jitkompla matul il-ħajja kollha. Il-miżżewġin jiżżewġu darba, imma jridu jgħixu s-sagrament il-ħin kollu. Il-ħin kollu Alla jqaddes lill-mara permezz ta’ żewġha, u lir-raġel permezz ta’ martu, li flimkien iwasslu l-grazzja ta’ Alla lil uliedhom. Is-sagramenti jitqiesu bħala l-kanali tal-imħabba, il-ħniena u l-qawwa ta’ Alla. Iż-żwieġ Nisrani bħala sagrament huwa mezz biex permezz tar-relazzjoni intima u profonda tar-raġel u l-mara, u aktar tard tal-ulied, tasal din it-tjubija ta’ Alla għand xulxin.

Iż-żwieġ Nisrani jibda fit-tieġ, imma jrid jitkompla matul il-ħajja kollha.



# Father! It-Tali Halliena!

**I**l-mewt. L-isptar laqqamnieha Ċensa! Xi kultant donnha tibqa' siekta. Drabi oħra m'għandhiex kwiet! L-aktar jekk il-mowbajl tal-Patri ma jiqafx itiha! Ovvja! Ċensa taf tkun mghaggla tagħmel xogħolha. Tagħmlu. Xi drabi ma ddumx!

Ġieli Ċensa tiġi introdotta lili bil-frazi: "Father, dak il-pazjent halliena!" Waqt li nkun sejjer lejn is-sodda tal-pazjent nintefa' f'baħar ta' ħsibijiet. M'għandniex xi ngħidu l-ħsibijiet ivarjaw skont il-każ. Jekk il-mewt inkunu qegħdin nistennewha, id-dieqa, għalkemm tibqa' hemm, ma tkunx daqshekk intensa. Imma anki hawn ma jfissirx li ċertu mwiet, anki jkunu mistennija minn waqt għall-ieħor, dak li jkun ma joħodhiex bi kbir! Ċertu mwiet, l-aktar fejn jidhlu ż-żgħażaġħ, huma xokkanti.


Bħalissa tiġini quddiem għajnejja mewta ta' pazjenta żaġġżuġħa li kelli x-xorti nterraq magħha l-vjaġġ f'mawriħa l-isptar. Għal għadd ta' raġunijiet kellha tħalli xtutna għal iktar kura. Talb sar kemm trid. Tlabna u ġib lil min jitlob. Imma l-istorja ta' din iż-żagħżuġħa qalbiena kellha tmiem għalkollox differenti milli ħsibna. Hallietna! Marret hdejn il-Hallieq li ħabbha u ħabbet. Niftakar biss li meta rċevejt mingħand ommha l-*sms* li hallietna qalbi ċċarrtet. Lanqas id-distanza ta' daqshekk eluf ta' mili ma setgħet toħnoq fija s-sentiment qawwi tan-niket! Anzi! In-niket u t-tifikiriet tagħha aktar żdiduli. Dan għaliex ġejt iktar konxju ta' dak li twettaq ma' din it-tfajla biex tibqa' magħna. Il-wegħħa tat-telfa tagħha ħassejnieha lkoll kemm aħna. Aħna, li konna involuti mill-viċin!

Intant. Nasal hdejn is-sodda tal-pazjent u nara quddiemni xena ta' qsim il-qalb. Ġieli kelli nerfa' din l-x-xena wahdi għaliex il-pazjent spicca miet wahdu. Ir-raġunijiet ikunu diversi. Forsi l-pazjent ma kellux familjari. Allura miet bħalma jmut kelb fit-triq. Il-wegħħa tat-telfa ta' xi hadd li miet wahdu, bla akkumpanjament familjari, hija kbira! Tinħass! Donnu anki s-sema jibkiha realtà bħal din! Għaliex anki l-Iben ta' Alla, minkejja li kellu minn baġħdu daqshekk, xorta waħda kellu lil Ommu, lid-Dixxiplu l-Maħbub u lil Marija ta' Magdala jibkuh biswit is-sodda ta' mewtu. Is-salib!

Drabi oħra ħassejt dieqa kbira tigri ma' ġismi kollu l-ġħaliex il-familjari tal-persuna ma laħquhiex. Jaf tkun mietet f'daqqa! Meta ħadd kien qieġhed jistennieha f'mitt sena! Mhux l-ewwel darba li kellna pazjenti li t-tabib kien kważi ċċertifikahom ħa jmorru lura fi djarhom meta, ironikament, kellu issa jissejjaħ b'urġenza biex, din id-darba, jiċċertifikahom mejtin!

Imbagħad l-esperjenza tiegħi laqqgħetni ma' tip ieħor ta' mwiet. Jiġifieri fejn il-familjari tal-persuna jkunu mħejjija li l-persuna maħbuba tagħhom tkun se tmut. Hawnhekk il-familjari jkollhom iċ-ċans li jqassmu l-ħin bejniethom ħalli l-persuna moribonda tmut kemm jista' jkun fl-imħabba u fl-ġħożża tal-familja. F'sitwazzjonijiet bħal dawn ma tantx ikolli x'ngħid ġħajr li nħalli l-ambjent innifsu jintroduċini hu ġħat-talb. Ġieli n-niket ikun tant kbir li ma nkunx nista' nitlob. U ma jkunx prudenti li jsir hekk lanqas. Ġħalhekk, f'sitwazzjonijiet fejn in-niket ikun tassew kbir, inbierek minn qalbi lill-mejjet u lill-familjari mnikkta tiegħu ħalli fejn ma jasalx it-talb vokali tiegħi tasal il-barka ta' Alla li tinfed kull ħajt imbarrat bin-niket.

“U ara, jiena magħkom DEJJEM”  
Mt. 28, 20



Rari kien hemm każijiet fejn ma tħallejtx immur ħdejn il-mejjet. Madankollu każ partikulari kien meta tifel ċkejken iddaħħal l-isptar b'urġenza. Wara ġħadd ta' tentattivi biex iħaddmulu qalbu t-tifel baqa' mejjet. Qalbu ma tħarrkitx aktar! Il-ġenituri tiegħu tant kemm inħakmu mid-dulur aħrax tal-mument li bl-ebda mod ma riedu jaraw Patri quddiem ġħajnejhom. Jista' jkun li d-dulur tant kemm ġħamiehom li ħasbu li kien Alla li qatlihomm lil binhom. Niftakarni nqaddes quddiesu ġħalihom sabiex il-Mulej jiftħilhom moħħhom u jaġħrfu kemm iħobbhom! Nemmen li sa dan iż-żmien dan il-fejqaq beda jseħħ!

Il-misteru tal-mewt ma jaħfirha lil ħadd. Anki lil dik it-tarbija li tkun ġħadha kemm twieldet. Imliet lill-familjari tagħha b'ferħ u tama li ma titfissirx. Biex imbagħad, bħal riħ bla xita, kellha tinfatam bilġri minn dawk li jħobbuha! Din ukoll tidħol fil-lista ta' dawk li ħallewna!

U xi tkun it-tweġiba tal-Patri quddiem dawn is-sitwazzjonijiet kiefra? Xejn ġħajr il-preżenza sinciera u rispettuża ta' Dak li qalilna: “U ara, jiena magħkom DEJJEM” (Mt 28:20). “Dejjem”, qal. Jiġifieri f'kull ċirkustanza ta' ħajjitna. Anki f'dik meta oħtna l-mewt iżżurna biex tqaċċatna minn art il-ħajjin. Hu, fil-Patri, jorbotna miegħu b'rabta li ma tinħall qatt!

Anki jekk f'mewtna kulhadd iħallina Hu ma jħallina qatt!






# L-Origini ta' Jum San Valentinu



L-origini ta' Jum San Valentinu tmur lura għaż-żmien ir-renju ta' Ruma jew aħjar żmien ir-Rumani. Insibu tliet legġendi dwai dan l-origini ta' dan il-jum, tliet legġendi li għandhom xi ftit ta' xebh bejniethom. L-ewwel legġenda tgħid: li wieħed Nisrani ġie maqtul fl-14 ta' Frar tas-sena 269 wara Kristu. Dan in-Nisrani kien jismu Valentinu u waqt li kien fil-ħabs kiteb ittra lil bint il-gwardjan tal-ħabs. F'din l-ittra hu sellem lil din it-tfajla bil-kliem – *Mingħand il-Valentinu tiegħek*. Dejjem skont din il-legġenda dan in-Nisrani ma ffirmax l-ittra tiegħu.

Legġenda oħra tgħid li qassis Valentinu tat-tempju ta' Ġuno, is-sultana tal-allat Rumani, ġie mitfugħ il-ħabs. Dan kien fuq l-ordni tal-Imperatur Klawdju. Fl-14 ta' Frar dan ġie maqtul. Il-Knisja li matul l-istorja dejjem ippruvat tagħti sens Kristjan lil dak li hu pagan hekk għamlet f'din il-legġenda. Kien il-Papa Gelasius li ammar li l-14 ta' Frar ikun iddedikat lil San Valentinu.

L-aħħar legġenda tgħid li waqt li kien l-Imperatur Klawdju II fuq it-tron ta' Ruma, kien hemm diversi kampanji militari. L-Imperatur kien qed isibha diffiċli biex isib suldati biżżejjed. L-irġiel ma ridux iħallu Ruma, il-familja tagħhom u l-maħbubin tagħhom. Għalhekk l-Imperatur ħareġ ordni fejn iż-żwieġ u l-għerusija kellhom jispiċċaw darba għal dejjem minn wiċċ Ruma. Valentinu kien qassis u dan flimkien ma' qassis ieħor Marius, li wara sar qaddis ukoll, komplew iżewġu 'l-Insara. Dan kien qed isir fil-moħbi. Instab dak li kien qed iwettaq dan Valentinu u għalhekk



gie kkundannat għall-mewt. Dan kien fl-14 ta' Frar tas-sena 270 Wara Kristu.

### AKTAR ŻVILUPP

Bil-mod il-mod fl-14 ta' Frar il-maħbubin f'xi pajjiżi, daħhlu d-drawwa li jibagħtu messaġġi lil xulxin. Dawn il-messaġġi kien ikun fihom anke xi poezija u xi drabi xi riġal. Bdew jiġu organizzati ballijiet u laqgħat għall-maħbubin. Dan kien isir biex f'dan il-jum il-maħbubin jiltaqgħu u jqattgħu ftit ta' żmien flimkien. Għalhekk San Valentinu sar il-patron tal-maħbubin. Fis-seklu 19 Jum San Valentinu sar wieħed kummerċjali. Bil-mod il-mod bdew deħlin il-kartolini ta' Jum San Valentinu.

### DRAWWIET

Fl-14 ta' Frar f'Ruma daħlet id-drawwa fejn jinkitbu l-ismijiet tat-tfajliet Rumani f'garar tal-fuħħar. Kull żaġġu kelli jtella' isem wieħed minn dawn l-ismijiet u l-għada, Jum Lupercalia, iqatta' jum shiħ ma' din it-tfajla. Xi drabi l-koppja kienet tkompli matul is-sena kollha. Kultant din il-koppja kienet ukoll tiżżewweġ.

Fl-Ingilterra daħlet id-drawwa li f'jum San Valentinu, it-tfal jilbsu tal-kbar. Dawn kienu jingabru ċorma ċorma u kienu jduru dar dar. Dawn kienu jkantaw f'kor. Waħda mill-kanzunetti kienet tgħid:

*"Jum it-Tajjed Valentinu,  
aġħmel xahrek mimlija nokkli  
bħalma hija tiegħi,  
żewġ nokkli quddiem u tlieta wara,  
Jum it-tajjed għalik, Valentinu."*

F'Wales kien hemm id-drawwa li f'dan il-jum wieħed jagħti riġal speċjali. Dan kien kuċċarun kbir tal-injam. Fuq dan il-kuċċarun kien ikun hemm disinji ta' qlub u mfietah. Dawn id-disinji kellhom messaġġ speċjali, li jifthu l-qlub ta' kulhadd, naturalment tal-maħbubin. F'xi

pajjiżi kien hemm id-drawwa li jekk it-tfajla kienet iżzomm il-bċejeċ tad-drapp li tkun irċeviet bħala riġal mingħand xi żaġġu u dan kien ifisser li hija kienet ser tiżżewweġ, xi darba, dan iż-żaġġu.

Kien hemm it-twemmin li jekk mara kienet tilmaħ pitirross f'Jum San Valentinu dan kien ifisser li hi kienet ser tiżżewweġ baħri. Jekk tara għasfur tal-bejt kien ifisser li hi kienet ser tiżżewweġ wieħed fqajjar. Però dan kien ser ikun żwieġ ferrieħi. Jekk kienet tara kanarin dan kien ifisser li hi kienet ser tiżżewweġ wieħed mimli flus.




## RADJU MARIJA

Segwi l-esperjenzi u l-avventuri ta' hutna l-Maltin u l-Għawdxin fl-artijiet tal-missjoni, esperjenzi li jhalluk bla nifs u bla kliem iżda li jimlewk b'ammirazzjoni għall-kuraġġ ta' dawn l-eroj tas-skiet! Kun af bil-proġetti ta' fejda li huma qed iwettqu għall-miljuni ta' nies fil-bżonn imxerrda fl-erba' naħat tad-dinja.

Issir taf dan kollu u hafna aktar fil-programm VUČI MISSJUNARJA li jixxandar kull nhar ta' Ġimgħa fid-9.00pm fuq Radju Marija (102.3FM għal Malta u 107.8FM għal

Għawdex) b'ripetizzjoni kull nhar ta' Tlieta fis-6.00am, bi produzzjoni u preżentazzjoni ta' Dr Frank Cassar u Helena Sammut.





Gi.Fra. Marija Spiteri


# L-AVVENTURA tal-Gi.Fra.



**L**-AVVENTura kien it-titlu ta' *live-in* li jiena attendejt għalih flimkien ma' sħabi tal-Gi.Fra. fi żmien l-Avvent bi preparazzjoni għall-miġja ta' Sidna Ġesù Kristu. Il-*live-in* ta' din id-darba kien maqsum fi tliet partijiet. L-istennija tat-twelid ta' Ġesù, il-miġja ta' Ġesù Kristu u l-Evangelizzazzjoni. Biex nippreparaw għall-istennija ta' Ġesù, ġew ippreparati diversi attivitajiet u fosthom kellna laqgħat imtelligħa minn Fr Josef Conv. u Br Bertrand Vella OFMCap.

Dawn il-laqgħat wassluna biex nifhmu verament il-vjaġġ li kull Nisrani għandu jagħmel fil-ħajja tiegħu. Bdejna nifhmu li mhux kull persuna tagħmel jew aħjar tesperjenza l-istess vjaġġ fil-ħajja tagħha u ħafna drabi dan jiddependi miċ-ċirkostanzi li wieħed





jiltaqa' magħhom. Huma ħafna affarijiet li jistgħu jkunu ta' xkiel fil-vjaġġ tiegħek u fosthom wieħed jista' jsemmi ħafna allat foloz li faċilment norbtu qalbna magħhom bħal flus u xalar żejjed. Dan rajnieh fil-video 'The Great Gatsby', li fih jieħu sehem Leonardo di Caprio, fejn rajna ħajja mimlija materjalizmu ta' din id-dinja li wasslet lill-attur biex ma jilħaqx l-iskop li kien ilu ħajtu sħiħa jaħdem għalih anzi li wasslitu biex jitlef kollox, saħansitra ħajtu.

Bl-istess mod in-Nisrani kontinwament għaddej ifittex li jirrispondi mistoqsija fundamentali – 'x'inhil-verità?' Din hija waħda, però hemm diversi modi kif tista' tilhaqha. Il-verità hija l-ferħ veru li lin-Nisrani tagħmillu ħajtu kompluta. Però wieħed jistaqsi kif jista' jsib dan il-ferħ veru f'din il-ħajja mgħaġġla li qegħdin ngħixu fiha llum? Is-sigriet tan-Nisrani hu li jieqaf jirrifletti fuq il-ħajja li qed jgħix u b'dan il-mod ikun jista' jagħraf f'liema direzzjoni jinsab. Nemmen li dan il-*live-in* li esperjenzajt huwa wieħed mill-mezzi kif wieħed jista' jieqaf u jirrifletti f'it. Metodi oħra huma li tuża l-ħin tal-ivvjaġġar tiegħek, ħin waqt li tkun qed tinħasel jew inkella ħinijiet oħra fejn inti tkun waħdek biex tinsa kollox u taħseb fuq ħajtek. Mument matul il-*live-in* li wassalni iktar biex naħseb fuq il-vjaġġ personali li qed nagħmel jien huwa l-esperjenza ta' dawk il-mument li qattajt quddiem l-Ewkaristija waqt ħin ta' Adorazzjoni.

Il-Laqqha ma' Ġesù Kristu tista' sseħħ meta inti tilqa' l-istedina li Hu jagħmilliek u tiftaħli l-bieb ta' qalbek biex Hu jibda jagħmel parti minn ħajtek. Normalment in-Nisrani jista' jgħix dan billi jgħix is-sagramenti fosthom is-sagrament tal-Qrar fejn il-bniedem jinsa s-supervja u jagħraf l-iżball tiegħu biex jirrikonċilja ma' Alla u miegħu nnifsu. Bħalma rajna fl-aħħar tal-vjaġġ matul il-*live-in*, in-Nisrani ma għandux jieqaf mal-laqqha ma' Ġesù biss iżda għandu d-dmir li jxandru lil ħutu, u din hija l-Evangelizzazzjoni. Din tal-aħħar tista' ssir b'diversi modi ibda mill-ħajja eżemplari li wieħed għandu jgħix u ssegwi b'atti ta' karità li jagħmel mal-proxxmu.

Din hija l-AVVENTURA tal-ħajja ta' kull Nisrani li fil-veru sens tagħha ma għandhiex tmiem għax tilhaq il-qofol tagħha fil-ħajja ta' dejjem. Għalhekk dan hu l-messaġġ għall-bidu ta' sena ġdida li nixtieq inwassel: L-avventura ta' kull bniedem ma tispicċax ma' din id-dinja għalhekk ejja nkunu dejjem lesti u preparati bħalma nsibu fil-Ktieb tal-Makabin, Kapitlu 13

“Mela ishru, għax ma tafux meta jiġi Sid id-dar, jekk hux filgħaxija, jew f'nofsillejl, jew xħin jidden is-serduk, jew inkella mas-sebħ, li ma jmurx jiġi għal għarrieda u jsibkom reqdin.”

Mk:13:35-36.

Niltaqghu ma' Father

# Joe Galea OFMCap.

Missjunarju f' Hola, Il-Kenja


**Kemm ilek missjunarju fil-Kenja u kif hassejtek imsejjah biex tidhol għal din il-ħidma fil-Knisja?**

Jiena qaddist fl-20 ta' Lulju tas-sena 1974. Konna grupp ta' 51 saċerdot ġdid ordnati presbiteri mill-mibki Arċisqof Mons. Mikiel Gonzi. Minn dawn il-51 saċerdot, aħna bhala Kapuċċini konna 12. Is-sena tal-ordinazzjoni tiegħi kienet l-istess sena li fiha l-Provincja tagħna ħadet l-impenn li tibgħat l-ewwel missjunarji fil-Kenja. Dan ifisser li filwaqt li matul din is-sena qed jiġi ċcelebrat għeluq l-40 sena tal-Preżenza tal-Kapuċċini Maltin fil-Kenja, jiena flimkien ma' sħabi tal-grupp qegħdin ukoll niċcelebraw għeluq l-40 sena mill-Ordinazzjoni Saċerdotali tagħna.

Jiena minn dejjem hassejt li l-ħidma missjunarja hija l-vokazzjoni tiegħi. Kien għalhekk li proprju f'inqas minn sena li kont ili ordnat saċerdot jiena tlabt li mmur bhala missjunarju fil-Kenja. Kien mument fejn donnu hadd ma ried imur. Ir-risposta għat-talba tiegħi giet aċċettata. Kien nhar l-20 ta' Mejju tas-sena 1975 li jiena tlaqt minn Malta lejn il-Kenja. Għaddew 39 sena. Qatt ma rritornajt lura. Diġà ili hawnhekk fil-Kenja bhala missjunarju dawn is-snin kollha u ma jiddispaċinix. Ninsab ferm kuntent.

**Matul dawn is-snin li ilek bhala missjunarju fil-Kenja x'kienu l-ħidmiet ta' evangelizzazzjoni (kemm fuq livell pastorali kif ukoll soċjali) li wettaqt?**

Bhala missjunarju l-ħidma prinċipali tiegħi kienet dik ta' kappillan f' Hola. Din hija parroċċa li matul dawn id-39 sena rajtha tikber u tespandi mhux biss fuq livell ta' territorju u kwantità ta' nies imma wisq iżjed fuq livell ta' fidi u bhala komunità Nisranija. Ix-xogħol prinċipali u li lilu dejjem tajt l-ewwel valur dejjem kien ix-xogħol pastorali.



Ma' din il-ħidma pastorali missjunarju f'pajjiż bhalma huwa l-Kenja ma jistax jeskludi l-ħtieġa kontinwa tal-ħidma soċjali. Dejjem fittixt li mingħajr ma nittraskura u nagħti prijorità lill-ħidma pastorali f'kull sens tagħha dejjem fittixt li nagħti kull għajjnuna soċjali lin-nies tagħna bil-għan li narahom jgħixu b'dinjità u bl-inqas tbatija possibbli.

**Fiex tikkonsisti l-ħidma preżenti li qed twettaq bħalissa?**

Il-ħidma li jiena wettaqt matul dawn id-39 sena f' Hola hija waħda li għaddiet minn proċess fejn filwaqt li nrodd ħajr lil Alla, wieħed jista' jara progress enormi minn kif kienet u issa. Dan m'għamiltux waħdi. Kien hemm fuq kollox l-id kontinwa ta' Alla u mhux inqas id-diversi missjunarji li għaddew minn Hola u taw il-kontribut tagħhom. Miegħi għal snin twal kelli lis-Sorijiet Maltin ta' Ulied Il-Qalb ta' Ġesù, illum għandi miegħi lill-Patri Spiru Galea minn Ghawdex. Issa qed ikollna magħna wkoll Ahwa Kapuċċini Kenjani frott il-ħidma vokazzjonali li saret matul is-snin.

Il-ħidma li qegħdin inwettqu fil-preżent hija dik li nkomplu nsaħħu dak li għamilna b'tant tbatija matul l-imghoddi, nestendu l-ħidma tagħna fi rħula u stazzjonijiet oħra u nagħtu l-għajjnuna meħtieġa lill-parroċċi ta' Bura u dik ta' Wenje li t-tnejn li huma ħargu mill-parroċċa ta' Hola. B'hekk il-mira tax-xogħol tagħna preżenti huwa li jkollna parroċċi aktar organizzati tajjeb.

## 4 Xi żviluppi tara li sehhu matul dawn is-snin li ilek fil-Kenja kemm fuq livell ta' Knisja u mhux inqas fuq il-livelli kemm soċjali kif ukoll politiku?

Jekk nitkellmu minn livell ta' Knisja nistgħu ngħidu li tul dawn id-39 sena li jiena ili hawn sar ħafna progress. Kemm jekk nitkellmu mill-aspett ta' Knisja fil-Kenja li din kompliet testendi, torganizza aktar l-istrutturi tagħha u mhux inqas l-animazzjoni fid-diversi ħidmiet pastorali.

Hekk ukoll jekk nitkellmu mill-knisja f'Hola fejn jiena qiegħed naħdem. Hawnhekk kif diġà għidt tant żdiedu l-kattoliċi li minn parroċċa waħda, dik ta' Hola, ħarġu tnejn oħra: dik ta' Bura u l-oħra ta' Wenje. Fil-lingwaġġ li nħobbu nużaw aħna l-Maltin, lingwaġġ li hawn fil-missjoni m'hemmx postu, nistgħu nsejġu l-parroċċa ta' Hola bħala Parroċċa Matu iċi per ess li minnha ħarġu żewġ parroċċi oħra. Matul is-sena 2013, is-sena li għadna kemm spicċajna kellna 99 magħmudija tat-tfal filwaqt li kien hemm 16-il magħmudija tal-kbar. Kellna wkoll 19-il adult li bdew it-tagħlim biex jitgħammdu fl-Għid ta' din is-sena. Ma' dawn tajjeb li nżidu it-88 tifel u tifla li rċivew l-Ewwel Tqarbina.

Inwieġeb għat-tieni parti tal-mistoqsija tiegħek nista' ngħid li anke hawnhekk, jiġifieri fuq livell politiku fil-pajjiż, sar żvilupp enormi. Matul dawn l-aħħar snin qegħdin ninnutaw mixja kostanti lejn żvilupp aktar demokratiku kif nifhmuh aħna l-Ewropej speċjalment bl-introduzzjoni ta' aktar minn partit wiehed. Però sar kemm sar progress fil-Kenja fuq livell politiku, nistgħu ngħidu li għadna qegħdin f'perjodu ta' tranzizzjoni.



*Il-ħajja tal-missjunarju hija ħajja mżewqa minn diversi esperjenzi.*

## 5 Matul iż-żmien li għaddejta il-Kenja hemm xi esperjenza partikulari li tant laqtitek u forsi għadha impressjonata f'qalbek li tixtieq taqsamha mal-oħrajn?

Il-ħajja tal-missjunarju hija ħajja mżewqa minn diversi esperjenzi. Jgħaddi minn esperjenzi sbieħ li jimlewh bil-kuraġġ u jkunu għalih ta' stimolu sabiex jibqqa' jaħdem bla ma jaqta' qalbu; però jgħaddi wkoll minn diversi esperjenzi fejn jekk ma tkunx temmen fl-Anglu Kustodju tibda temmen żgur. Quddiem esperjenzi bħal dawn issir ukoll temmen li inti m'intix waħdek imma hemm Alla li qiegħed kontinwament miegħek fid-diversi ħidmiet li bħala missjunarju tkun imsejjaħ li twettaq.

Quddiem dawn l-esperjenzi nsejġulhom koroh jew tal-biza' rridu dejjem nafdaw fl-għajjnuna ta' Alla u għalhekk nixtieq inħeggeġ lill-qarrejja kollha sabiex ma jiqfux jitolbu għalina bil-għan li l-Mulej jeħlisna minn kull periklu mhux biss tar-ruħ imma wkoll tal-ġisem. Il-ħajja tagħna li ħafna drabi nħabbtu wiċċna ma' perikli fit-toroq, perikli mill-ħallelin, periklu mill-mard bħalma hija l-malarja u tant perikli oħra, hija ħajja f'riskju kontinwu però fl-istess waqt issir ħajja ta' fidi u fiduċja kontinwa f'Alla li ma jiqafx jieħu ħsiebna.

## 6 Xi proġetti u tamiet tara għall-futur tal-Knisja kif ukoll tal-Ordni Frangiskan Kapuċċin fil-Kenja?

Jekk il-Missjonarju jieqaf joħlom u jippjana għall-futur isir bniedem sterili fil-ħidma tiegħu. Aħna hawnhekk dejjem noħolmu kif sejr inxerrdu s-Saltna ta' Alla man-nies li niltaqgħu magħhom, kif sejr in għinu lin-nies jgħixu aktar ta' nies bid-dinjità umana sħiħa tagħhom, kif sejr in innaqqsulhom it-tbatija, il-mard, il-ġuħ, l-analfabetiżmu u mitt elf haġa oħra. Tagħmel kemm tagħmel qatt mhu biżżejjed. Għalhekk trid dejjem toħlom u wara tippjana u tirsisti sabiex il-ħolm isir realtà.

Però fil-qosor il-qofol tal-ħolm tagħna li nħabirku sabiex jissarrfu fi proġetti konkreti huma li naraw kemm il-Knisja kif ukoll l-Ordni tagħna bħala Frangiskani Minuri Kapuċċini fil-Kenja jkomplu jixxettlu u jikbru fuq sisien sodi.



## Il-Kappella tal-Madonna ta' Lourdes fil-Furjana



ewlieni kien sabiex min iżur il-kunvent u l-knisja tal-patrijiet Kapuċċini li kienet tinsab ftit 'l isfel ikollhom fejn jistkennu. Dak iż-żmien il-binja tal-patrijiet nistgħu ngħidu li kienet f'nofs l-għelieqi peress li l-Furjana kienet għadha mhux mibnija. Skont xi studjużi Frangiskani Konventwali l-art fejn hemm illum il-kunvent, il-knisja u anki din il-kappella kienu ngħataw lill-Ordni Frangiskan tal-Kapuċċini mill-Ordni tal-Konventwali. L-istatwa tal-Madalena li kienet f'pożizzjoni mimduda intilfet meta fi Frar u f'April tal-1942 il-kunvent u l-knisja garrbu ħsarat kbar.

L-ewwel kappella kienet ferm iżgħar mil-lum u kienet aktar forma ta' niċċa kbira b'rixtellu tal-ħadid quddiemha. L-Għar li nsibu illum ma kienx hemm u sar wara. Kien hawn li tpoġġiet statwa tal-Madonna ta' Lourdes u Bennardetta li kienet ingiebet minn Franza 23 sena wara li bdew id-dehriet f'dan il-post. Din l-istatwa mill-ewwel bdiet tiġbed devozzjoni kbira lejha. Din il-kappella għandha konnessjonijiet mal-Għaqda tat-Trasport tal-Morda f'Lourdres li fil-bidu tas-snin 30 meta kienu bdew jiġu organizzati l-ewwel pellegrinaġġi uffiċjali għal dan il-post sagru kienu jorganizzaw pellegrinaġġ għal din il-kappella mill-Paroċċa tal-Furjana. Illum il-ġurnata dawn il-pellegrinaġġi għadhom isiru imma minħabba l-problemi tat-traffiku r-rota kellha tinbidel. Dawn il-pellegrinaġġi lokali komplew iżidu u jxerrdu d-devozzjoni lejn il-Madonna ta' Lourdes.

**I**l-Patrijiet Frangiskani f'pajjiżna għandhom diversi kappelli u knejjes minbarra Paroċċi li jaqgħu taħt ir-responsabbiltà tagħhom. Waħda minn dawn, u li hija popolari ħafna mal-Maltin minħabba fid-devozzjoni li hemm lejha hija bla dubju ta' xejn il-Kappella tal-Madonna ta' Lourdes li hemm fil-Furjana. Kif naraw aktar 'il quddiem fid-dettal din il-kappella bdiet tinbena fl-1918 minflok oħra li kien hemm dedikata lil Santa Madalena Penitenti li kienet inbniet fl-1706. Din il-kappella kien bnietha l-kommandatur Fra Wolfango Filippo de Guttenburg. Fil-kappella kien hemm l-armi ta' dan il-kommandatur. L-għan

Il-ħtieġa sabiex tinbena kappella oħra flok din in-niċċa li kien hemm kienet ilha tinħass ħafna iżda kellhom jgħaddu 37 sena minn meta nġiebet l-istatwa li beda x-xogħol fuq kappella ġdida. Ix-xogħol kien beda fl-1918. L-ispejjeż kienu kbar iżda l-patrijiet ta' dak iż-żmien ma qatgħux qalbhom. Tfaċċaw diversi benefatturi li mhux biss għamlu xogħol b'xejn, fosthom il-perit, imma anke oħrajn devoti lejn il-Madonna ta' Lourdes li ħarġu somom ta' flus. Minħabba li kien hemm il-ħsieb li din il-kappella titkabbar sewwa kien ġie deċiż li tingħata biċċa art propjetà tal-patrijiet Kapuċċini

biex fuqha tinbena Kappella mill-ġdid. L-Għar li hemm illum qatt ma kien parti mill-binja l-antika u dan sar bħala parti minn dan il-proġett. Aktar ma beda jgħaddi ż-żmien aktar bdew jinqalghu benefatturi fost dawk tax-xogħol tal-irham, tal-injam, l-iskultur u oħrajn. Hafna mill-ispejjeż għax-xiri tal-materjal thallas ukoll minn hafna benefatturi. Il-lista hija twila hafna u mhux se noqgħod nidhol fid-dettall.

Ix-xogħol fuq din il-kappella ħa ftit aktar minn sentejn. Propju fil-festa ta' San Stiefnu tal-1920, l-istatwa wara li nġiebet proċessjonalment mill-paroċċa tal-Furjana tpoġġiet f'din il-kappella. Din il-funzjoni li għaliha attendew numru kbir ta' devoti kienet immexxija mill-Isqof Mawru Caruana. Dakinhar il-Furjana li kienet imżejna, ġew xmara ta' nies, reliġjużi u saċerdoti li għamlu minn din l-okkażjoni festa kbira. Id-diskors tal-okkażjoni thalla f'idejn Monsinjur Luigi Farrugia, wiehed mill-aqwa predikaturi li kien hemm dak iż-żmien. Wara li l-istatwa tpoġġiet f'potha l-Isqof Caruana qaddes l-ewwel quddiesa wara li aktar kmieni fil-ġurnata kien bierek din il-kappella.

Kif nistgħu naraw sal-lum din il-kappella hija mibnija fuq stil Ruman. Ġejja għat-tond u sserraħ fuq numru ta' kolonni li fuqhom mibnija l-koppla. Bejn dawn il-kolonni f'din il-kappella fost affarijiet oħra nsibu statwa tal-Qalb ta' Ġesù u oħra ta' San Ġuzepp. Fuq barra l-kappella għandha arkitettura sabiħa hafna li tpaxxi l-għajn. Ftiti li xejn huma l-kappelli li huma daqshekk sbieħ minn barra. Hafna xogħol seta' jkompli jsir minħabba li l-benefatturi bdew jiżdiedu kull sena. L-ismijiet ta' dawn il-benefatturi huma mfakkra fuq irham li hemm fuq barra tal-kappella.


B'xorti tajba matul il-gwerra din il-kappella ma tantx garrbet ħsarat kbar, meta wiehed iqis il-ħsara li saret lill-kunvent u l-knisja tal-patrijiet u l-pożizzjoni li kienet tinsab, propju f'halq il-Poirt il-Kbir. Kien propju meta bdew l-attakki kontinwi tal-Ġermaniżi f'April tal-1942 li kienet giet milquta u nġalqet temporanjament. Malli bdiet il-gwerra l-patrijiet kienu ħadu l-prekawzjonijiet kollha u l-istatwa kienet tpoġġiet go xelter fil-Furjana stess biex tevita li jsir xi ħsara. Kienet tpoġġiet lura f'potha wara festa oħra kbira u ċelebrazzjonijiet reliġjużi fid-19 ta' Mejju tal-1946. Wara l-gwerra din il-kappella sarulha diversi xogħlijiet fosthom fil-parti ta' fuq tal-


koppla u anki pittura fuq ġewwa giet restawrata minħabba l-ħsara li kienet garrbet. Fost it-tibdil li sar l-altar li kien hemm f'din il-kappella u li kien gie konsagrat mill-Isqof Mawru Caruana fl-1923 tneħħa u tpoġġa fil-knisja tal-patrijiet li hemm fil-qrib. L-altar li hemm illum huwa ferm riċenti u kien gie konsagrat mill-Arcisqof Ġuzeppi Mercieca.

Matul dawn l-aħħar snin il-Patrijiet Kapuċċini ħadu ħsieb li jagħmlu l-manutenzjoni kollu neċessarju fuq din il-kappella. Ix-xogħol kien beda ħames snin ilu. Hafna minnu sar matul l-ewwel sentejn imma kien propju s-sena l-oħra li tlesta nistgħu nġhidu kollox. Għalkemm nistgħu nġhidu li dan ix-xogħol ta' restawr, manutenzjoni, tisbiħ u fl-istess waqt ta' adattament għal-liturgija wara l-Konċilju Vatikan II qatt ma naqas li jsir mid-diversi prokuraturi ħabrieke li din il-kappella kellha u għad għandha maż-żmien.

Din il-kappella tgħaxxaq bil-ġmiel tagħha, tiġbrok u ġġieghlek idduq daqsxejn mill-hlewwa li wiehed isib meta jzur Lourdes fejn dehret is-Sinjura l-Bajda tal-Pirinej. Fil-ġranet tad-dehriet isiru xi funzjonijiet f'din il-kappella u matul il-ġurnata kollha wiehed jista' jara l-kotra ta' nies li jiġu minn kull rokna ta' Malta sabiex iwettqu id-devozzjoni tagħhom lejn il-Madonna, u jagħtu radd il-ħajr lil Binha Ġesù għall-grazzji li jkun qalghu bl-interċessjoni Tagħha.

Din il-kappella tkun miftuħa għal hinijiet twal matul il-ġurnata u anki ssir quddiesa kull filgħodu fit-8.30am. Matul il-ġranet tad-dehriet u matul ix-xahar ta' Mejju u Ottubru jkun hemm ukoll quddiesa fis-6.15pm. Fost il-hafna devoti li jzuru din il-kappella hemm il-ħaddiema tal-Poliklinika tal-Furjana, u anki l-pazjenti li jattendu hawnhekk ta' kuljum. Il-kappella hija wkoll popolari mhux ħażin ma' diversi koppji li jiżzewġu fiha jew jiċcelebraw diversi anniversarji taż-żwieġ tagħhom.





# "Tliet Kelmiet"



## mill-Eżortazzjoni Appostolika "Il-Ferħ tal-Evanggelju"

**I**mxandra fl-24 ta' Novembru 2013 li fiha aktar minn 45 elf kelma; mhux dokument li jmur mal-oħrajn imma programm ta' evangelizzazzjoni ġdida għall-knisja; mhux dokument li jinqara u jitqiegħed mal-oħrajn fil-librerija; imma programm ta' tiġdid, ta' kuljum, li jrid ikun f'idejn kulhadd biex kulhadd jagħti sehemu: l-Isqfijiet, saċerdoti, religjużi, persuni kkonsagrati, familji, lajċi, politiċi, professjonisti, studenti, żgħażaġh, IL-POPLU KOLLU T'ALLA, F'IMPENN KOMUNI, sabiex il-Knisja tkun il-vera Knisja kif iridha Ġesù LLUM.


Ser nieħdu 3 kelmiet tal-Papa, hekk nimxu skont id-drawwa li issa ilna nisimgħuha 9 xhur sħaħ u jehtieg li nwellduha ... FERH, FAMILJA, IDOLATRIJA.

### 1. IL-FERH TASSEW TAL-EVANGĠELJU (1-3)

Il-ferħ tal-evanggelju jimla l-qalb u l-ħajja kollha ta' dawk li jiltaqgħu ma' Ġesù... Ma' Ġesù Kristu, il-ferħ dejjem jitwield u jitwield mill-ġdid. F'din l-Eżortazzjoni nixtieq nitkellem mal-Insara biex nistedinhom għal pass ġdid ta' evangelizzazzjoni li jkun immarkat b'dan il-ferħ u nuri toroq għall-mixja tal-Knisja fis-sin li ġejjin.

Il-periklu kbir tad-dinja tal-lum, bil-ħafna offerti tagħha, li jassruna, ta' konsumizmu, huwa d-dwejjaq individwalista li joħroġ mill-qalb komda u xħieħa, mit-tfittxija marida ta'

pjaċiri superfiċjali ... Kull meta l-ħajja interjuri hija magħluqa fl-interessi proprji tagħha, fiha ma jkunx hemm aktar spazju għall-oħrajn, ma jidhlux aktar il-fqar, ma nisimgħux aktar il-lehen t'Alla, ma niggustawx aktar il-ferħ ħelu ta' mħabbtu... Jiena nistieden lil kull Nisrani jew Nisranija, f'kull post u qagħda li fihom jinsabu, sabiex igeddu, illum stess, il-laqgħa personali tagħhom ma' Ġesù Kristu, jew għall-inqas li jieħdu d-deċiżjoni li jhalluH jiltaqa' magħhom, li jipprovaw ifittxuH kuljum bla waqfien. M'hemm l-ebda raġuni li wieħed jaħseb li din l-istedina mhix għaliħ jew għaliha.



- JIEN x'qed nagħmel biex niskopri dejjem aktar din ir-relazzjoni tiegħi ma' Kristu HAJ f'Kelmtu, fl-Ewkaristija, fil-Knisja, fil-proxxmu, fil-familja, fix-xogħol tiegħi ta' kuljum?
- KEMM qed nipprova ma nħallix lili nnifsi nkun influwenzat mill-pjaċiri "fiergħa", mill-konsumiżmu li jagħlquni fija nnifsi u ma jhallunx inkun miftuħ kif jixraq għal Alla u għall-ħtiġijiet ta' ħuti fil-bżonn?
- NIPPROVA NSIB ftit hin tul dan ir-Randan naħseb fuq din l-istedina tal-Papa biex nikkonverti tassew, inbidel ħajti għall-aħjar, u Kristu RXUXTAT, ħaj, illum ukoll, ikun l-ideal ta' ħajti u Kelmtu l-programm li fuqha nfassal imġibti kollha. HEKK ikolli l-ferħ fil-milja tiegħu li jgħinni nkun aktar miftuħ għall-oħrajn, għall-familja kollha u għal kull min niltaqa' miegħu jew magħha.

## 2. IL-FAMILJA (66)

"Il-familja għaddejja minn esperjenza ta' kriżi kulturali profonda; u dan l-istess bħal kull komunità u r-rabtiet soċjali... Iż-żwieġ jidher li qed jieħu xejra li aħna nħarsu lejha bħala sempliċi forma ta' sodisfazzjon emozzjonali li jista' jiġi mibni b'kull mod u mibdul skont is-sensibilità ta' dak jew dik li tkun. Imma l-kontribut indispensabbli (li ma nistgħux ngħaddu mingħajru) taż-żwieġ lis-soċjetà huwa 'l fuq mil-livell tal-emozzjoni u tal-ħtiġijiet tal-koppja. Kif jgħallmu l-Isqifijiet Franciżi, hu ma jagħrafx il-bidu tiegħu "minn sentiment ta' mħabba, li huwa meqjus bħala li jgħaddi, imma mill-profondità tal-impenn li jieħdu l-għarajjes li jaċċettaw li jidhlu għal komunjon ta' hajja shilha."

- JIEN x'qiegħed nagħmel biex il-familja kif riedha Alla tkun il-mudell tal-familja tiegħi għal soċjetà aktar b'saħħitha? Jekk għandi xi responsabbiltà qed nużaha tassew għal dan il-għan?
- "Il-ġenituri jgħaddu l-fidi lil uliedhom" – qalilna l-Papa. Aħna, il-ġenituri, x'qegħdin

nagħmlu biex inkunu nafuha din il-Fidi biex nistgħu ngħadduha lil uliedna, fuq kollox bl-eżempju prattiku ta' ħajjitna?

- NIPPROVA DEJEM AKTAR li r-relazzjoni tiegħi ma' żewġi/marti, ma' wliedi, u ma' dawk li magħhom ngħix jew niltaqa' ma jkunux mibnija fuq sentiment biss imma fuq l-impenn li nidhlu f'komunjoni ta' hajja fl-aspetti kollha tagħha.

## 3. LE GHALL-IDOLATRIJA ĠDIDA TAL-FLUS (62-63)




Waħda mill-kawżi ta' din il-qagħda (il-kriżi finanzjarja dinjija u l-politika tal-ekonomija tal-esklużjoni li ma tinkludix lil kulhadd biex igawdi mill-ġid li jinholoq) tinstab fir-relazzjoni li aħna bnejna mal-flus għaliex aħna naċċettaw, b'mod paċifiku, li l-flus jaħkmu lilna u lis-soċjetà tagħna. Il-kriżi finanzjarja li għaddejjin minnha tnissina li fil-bidu tagħha hemm kriżi antropoloġika profonda: iċ-ċaħda tal-primat tal-bniedem! Aħna hlaqna idoli godda. Il-qima lill-għoġol antik tad-deheb (cf Eż 32, 1-35) sabet verżjoni ġdida u bla rażan ta' adorazzjoni lil xbieha magħmula mill-bnedmin fil-flus.

- X'INHIIJA R-RELAZZJONI tiegħi mal-flus, mal-impjeg, ma' dak kollu li Alla jipprovdili? Inħares lejn il-flus bħala MEZZ jew bħala SKOP? Il-flus nużahom għall-akbar u għall-aħjar ġid tal-familja, tal-komunità ta' madwari, u ta' min hu aktar fil-ħtieġa minni?
- META NIXTRI xi haġa naħsibha sewwa qabel kemm hemm bżonnha biex nara hix tassew meħtieġa skont l-iskop tagħha? Jew inħalli lili niġi miġbud mir-reklami, f'għirja li xi drabi ma tħallilix żmien naħseb u nirrifletti?
- U JEKK GHANDI xi negozju anke zġħir inħares tassew lejn dawk li jiddependu minni bħala bnedmin jew inkella magni li jkabbbru l-produzzjoni? Kemm naħseb tassew fil-familji tagħhom?



# San Patri Piju

## Bniedem t'Alla li jbati



**L**-Isqof Emeritu ta' Foggia, Mons. Paolo Carta, meta darba kien ġie mistoqsi jittellem dwar kif kien jara hu lil Padre Pio tul iż-żmien ta' 7 snin li għamel bħala isqof (1955 – 1962), qal li Padre Pio kien bniedem t'Alla li jbati.

Francesco Forgione, Padre Pio, jew aħjar Franci, kif kienet tħobb issejjaħlu ommu Ġużeppa, tweled normali, b'saħħtu u fuq tiegħu, saħansitra kellu bikja werżiqa u għajjat billejl.

Imma meta kiber u sar tfajjel ma damx hafna ma beda juri li saħħtu ma kinitx tajba. Kien irqiq, ibati hafna minn qtugħ ta' nifs, jisgħol il-hin kollu. Spiss kien ikollu hafna deni hekk li hafna nies kienu għoddewh bħala li kien marid bit-TB, imma dan ma kienx minnu. Anki l-istess tabib tal-familja, Andrea Cardone ma kienx ikun jaf x'seta' jagħmel iktar għalih. Hafna drabi, qisu, li għall-mard tiegħu hadd ma kellu spjegazzjoni.

Meta mbagħad daħal mal-Patrijet Minuri Kapuċċini, barra l-mard li sofrta fi tfulitu, Patri Piju kien ibati bl-ażma, bl-uġiġħ tal-ġebba u wġiġħ fiż-żaqq. Kien ibati minn *gastrite kronaka* li maż-żmien saret ulċera. Kellu infjamazzjoni f'għajnejh, imnieħru, widnejh u fi grizmejh.

Fl-1925 kellu jiġi operat minħabba fl-ernja, u ftit wara ħarġitlu ċista kbira f'għonqu li kellhom jerggħu joperawh malajr. Wara din l-operazzjoni kellu jerga' jduq is-sikkina minħabba f'tumur f'widnejh.

Fl-1956, kien marid sew. Induna li kellu *plurite exudattiv* il-Professur Cataldo Cassano li kien kull darba hu stess inehħilu l-ilma li kien jitrabbielu. Din il-marda kienet ħallietu erba' xhur fis-sodda.

Imbagħad fi xjuhitu kien muġuġħ hafna fl-artrite.

Minħabba li kien spiss jimrad, mhux darba jew tnejn kienu jibagħtuh lura d-dar għand ommu, għaliex l-arja ta' raħal twelidu, Pietrelcina, kienet tagħmillu tajjeb.

Darba, meta ftit wara li kien ġie ordnat saċerdot, kellu jibqa' Pietrelcina għal xi snin, kien ser jispiċċa barra mill-Ordni Kapuċċin. Imbagħad ġie mibgħut fil-kunvent ta' San Giovanni Rotondo fuq il-muntanji tal-Gargano fejn baqa' sakemm tweled għas-sema nhar it-23 ta' Settembru, 1968.

Hawnhekk kien iħossu xi ftit aħjar, imma mhux għax fieq. Anzi, mal-mard misterjuż, kien żdied l-uġiġħ tal-ġrieħi fuq il-pala ta' jdejh, wiċċ saqajh, u ġenbu. Biex ma nsemmux il-pjaga ta' fuq l-ispalla,

L-esperjenzi tal-kuruna tax-xewk u tal-flaġellazzjoni.

Ukoll meta ngabar bil-lieva fi żmien ta' gwerra, kienu reġġhu baġhtuh lura minħabba saħħtu.

Imma l-preokkupazzjoni ta' Patri Piju ma kienx il-mard. Hu stess jgħid lil Margerita Tresca, waħda mill-Ulied Spiritwali tiegħu meta f'ittra li jiktbilha nhar id-29 t'Ottubru, 1918, jgħidilha hekk: ***"Is-saħħa ta' ġismi hija wkoll fqira wisq, iżda ma nħabbilx rasi fuq hekk ..."***

Patri Piju ma ħalliex il-mard jagħlqu fih innifsu jew jaljenah mis-sejha t'Alla għalih. Dan għamlu billi żamm ħarstu fuq Ġesù. B'hekk kien ħieles mill-ingann tad-demonju li jaf jinqeda bil-mard u t-tbatija li jaf iġib miegħu biex jagħlaqna fina nfusna, iwaqqagħna f'dipressjoni, jaqtgħalna qalbna, jew iwassalna biex nixtiequ ntemmu ħajjitna.

Kieku Padre Pio żamm ħarstu fuqu nnifsu u fuq il-mard tiegħu, kieku ħadd minn dawk il-mijiet u eluf ta' nies li kienu jitilgħu San Giovanni Rotondo ma kien qatt jitlaqa' miegħu.

Imma ħarstu kienet fuq Ġesù fuq is-salib li diġà qablu kien tgħabba mhux biss bid-dnub, imma wkoll bil-mard u t-tbatija.

Mill-ittri tiegħu, wiehed jinduna li l-Patri ta' San Giovanni Rotondo, iktar jitkellem minn kif wiehed għandu jgħib ruħu fit-tbatija ta' kull xorta, milli mill-mard fih innifsu.

L-esperjenza tal-mard, tal-uġiġħ, it-tbatija, il-mistħija, l-umiljazzjoni li dan iġib miegħu, għenuh biex jifhem aħjar lill-marid.

Il-marid, minħabba fil-mard għandu bżonn it-talb għax il-mard jaf ikun

fuq kollox sfida kbira għall-fidi tal-bniedem marid.

Il-Kapuċċin li jitlob kien iħobb jgħid: ***"Jien dejjem nitlob għall-morda. Kuljum ngħid ir-Rużarju Mqaddes għall-fehmiet tagħhom."***

Imbagħad, Patri Piju ma waqafx biss hemm, fit-talb, imma xammar il-kmiem biex jagħmel xi ħaġa għall-marid. Għalih beda proġett, li sar monument li għadu dejjem qiegħed jikber, *Casa Sollieva della Sofferenza*, Dar fejn il-marid isib il-mistrieħ.

Meta nhar id-5 ta' Mejju, 1956, inawgura din l-opra tal-providenza, sejhilha tabernaklu, fejn il-marid huwa Kristu.




Għalhekk, l-ewwel m'għandna nitolbu, għandu jkun biex il-fidi tal-marid fl-imħabba t'Alla għalih ma tiġi qatt nieqsa, lanqas għal mument wiehed biss! Biex kemm il-marid u kemm il-qraba tiegħu jibqgħu shaħ fil-fidi!

Il-marid għandu jzomm ħarstu fuq Ġesù, jgħaqqad l-uġiġħ u t-tbatija tiegħu ma' dak ta' Ġesù fuq is-salib, u jintelaq f'idejn Alla.

Kemm għandu x'jgħallimna San Patri Piju fuq kif għandna nħarsu lejn Alla l-aktar fil-mument tal-marid u tal-uġiġħ u t-tbatija li jgħib miegħu!

Ejjew nitgħallmu minnu ħalli nkunu Wlied Spiritwali u devoti tiegħu ta' veru.

**ma ħalliex  
il-mard  
jagħlqu  
fih innifsu**





FRANĠISKANEŻMU Fr Ivan Scicluna OFM Cap.

# IL-PORTIKU TAL-UMILTÀ

Fil-artiklu tax-xahar ta' Diċembru rajna b'liema mod San Franġisk kien affaxxinat bl-umiltà ta' Kristu. Issa jmiss inħarsu lejn xi sugġerimenti prattiċi li l-Fqajjar t'Assisi jagħtina dwar kif nistgħu nikbru f'din il-virtù. Dawn il-linji gwida dwar l-umiltà se nisiltuhom mit-*Twissijiet* li hallielna l-Qaddis Umbrijan. It-*Twissijiet* huma grupp ta' 28 diskorsi qosra ta' direzzjoni spiritwali li San Franġisk indirizza lil hutu l-patrijiet, wisq probabbli fl-okkażjoni ta' Kapitli Ġenerali fil-Porzjunkola. L-argumenti li jithaddu dwarhom it-*Twissijiet* imissu l-ħajja prattika tal-patrijiet. L-iskop tagħhom mhux li jkunu ligijiet li jorbtu lill-aħwa, imma pjuttost *guidelines* dwar l-elementi essenzjali tal-ħajja Franġiskana, bħalma huma l-faqar, l-imħabba fraterna, l-ubbidjenza, l-umiltà u virtujiet oħrajn. Dawn it-twissijiet mitqnu deheb jistgħu faċilment iservu ta' gwida għal kull Nisrani li qed jimpenja ruħu f'mixja ta' konverżjoni sinċiera.

Dettall sinifikattiv lejn tmiem it-*Twissija* numru 5 jikxfilna kwalità indispensabbli tal-bniedem umli. Wara katekezi mqanqla dwar il-fatt li ebda bniedem m'għandu għalfejn jiftaħar bit-tajjeb li għandu, ladarba "kull haġa tajba li tingħata u kull don perfett jiġi mis-sema" (Ġakbu 1:17), Franġisku jafferma b'qawwa li, "b'haġa waħda biss, iva, nistgħu niftaħru: b'dak li hu dgħajjef fina" (2 Kor 12:5). Fir-Regola mhux bullata tal-1221, il-qaddis t'Assisi jishaq fuq l-istess punt bi kliem simili: "Inkunu konvinti bis-shiħ minn dan: li xejn mhu tagħna ħlief il-vizzji u d-dnubiet." Minn dawn iż-żewġ stqarrijiet, jidher ċar li, f'għajnejn Franġisku, il-bniedem umli huwa dak li jagħraf ix-xejn tiegħu, id-dgħufija tiegħu, id-dnub tiegħu u ma' dawn il-bżonn

urġenti li jiddependi għalkollox fuq Alla. Jekk il-filosfu Sokrate kien stqarr li l-bniedem għaref huwa dak li 'jaf li ma jafx', b'ton simili nistgħu ngħidu li l-umli huwa dak li jaf li m'għandux biex jiftaħar la quddiem Alla u lanqas quddiem il-bnedmin għax għaraf profondament li "*all the good that is in us and is accomplished through us is a gift of God, and that therefore we must return it to Him in praise and thanksgiving.*"

Fil-*Fjuretti* nsibu frazi mtennija minn San Franġisk li turina kemm kien konxju taċ-ċokon tiegħu nnifsu f'kuntrast mal-kobor ta' Alla: "Min inti int, O Alla tiegħi l-aktar ħelu? Min jiena jien, dudu tal-art mill-iktar vili, u qaddej tiegħek li ma jiswa għalxejn?" Din il-konvinzjoni ta' Franġisku toħroġ ukoll f'fatt ħelu li nsibuh ukoll fil-*Fjuretti*. Jum fost l-oħrajn, Fra Masseo minn Marignano staqsieh: "Għaliex id-dinja kollha ġejja warajk u donnu kulhadd jixtieq jaraq u jisimgħek u jobdik? Int m'intix xi raġel ta' bixra sabiħa, u lanqas ta' xi għerf kbir, u lanqas int xi nobbli." Għal din il-mistoqsija, Franġisku wieġeb b'persważjoni kbira li r-raġuni ewlenija l-għala d-dinja kollha kienet mikruma għal warajh kienet għax il-Mulej ma sabx "fost il-midinbin kollha, wieħed aktar ħazin minni, li propju ma jiswa għalxejn; midneb li m'hawnx ieħor akbar minnu ... biex hekk kulhadd jagħraf li kull qawwa u kull ġid ġejjin minnU, u minn ebda ħlejqa, u hekk hadd ma jista' joqgħod jiftaħar quddiemu; min jiftaħar, ha jiftaħar fil-Mulej, li lili jisthoqqlu kull ġieħ u glorja għal dejjem."

Nistgħu ngħidu li l-qaddisin kollha kienu konvinti mill-inkapaċità tagħhom li jogħġbu lil Alla bil-ħila dgħajfa tagħhom.

Għalhekk inqisuhom bħala ġganti fl-umiltà. Pereżempju, meta l-Beata Madre Tereza ħasset is-sejha biex taqdi lill-Mulej billi tmur tgħin lill-ifqar fost il-fqar ġewwa Kalkutta, bħal Mosè hija bdiet tirreżisti din l-istedina divina għax kienet tħares lejha nnifisha bħala ċkejnkna u dgħajfa wisq. Izda f'għajnejn Alla, l-istess ċkunija ta' dak li jkun hija l-kriterju tal-għala Huwa jsejjaħ lit-tali jew lit-talija. Infatti, it-twegiba ta' Ġesù li s-Soru ta' Kalkutta ħasset f'qiegħ qalbha kienet din: *"You are I know the most incapable person – weak and sinful, but just because you are that – I want to use you for my glory. Will thou refuse?"*

Din it-tendenza li Alla bħal donnu jogħxa jitfa' għajnejh fuq id-dgħajjef (1 Kor 1:27b), jgħolli liċ-ċkejknin (Lq 1:52), jagħżel liż-żgħir (1 Sam 16:11) u jippreferi l-umli (Bin Sir 1:27b) biex juri l-qawwa tiegħu, hija tema li tixref spiss fil-paġni tal-Iskrittura Mqaddsa. San Mattew ifakkarna li propju f'Betlehem, li hija ġeografikament "l-iżgħar fost l-ibliet il-kbar ta' Ġuda", kellu jsejħ it-twelid tal-Iben ta' Alla (Mt 2:6). Fil-miraklu tat-tkattir tal-hobż, Ġesù jitma' folla ta' ħamest elef raġel b'ħames hobżiet tax-xgħir u żewġ ħutiet żgħar (Ġw 6:5-14). Fil-parabbola taż-żerriegħa tal-mustarda nsibu l-enfasi hienja li din it-tip ta' żerriegħa – xbieha tas-Saltna tas-Smewwiet – għalkemm

“hija tabilhaqq l-iżgħar waħda fost iż-żrieragħ kollha, iżda meta tikber, tkun l-akbar waħda fost il-ħxejjex u ssir sigra, hekk li l-għasafar tal-ajru jiġu jbejtu fil-friegħi tagħha.”

Mt 13:32

Din il-verità biblika li Alla jafda t-teżori tiegħu "f'garar tal-fuħħar, halli b'hekk jidher sewwa li l-kobor ta' din il-qawwa ġej minn Alla u mhux minna" (2 Kor 4:7) hija pproklamata b'qawwa fit-tradizzjoni Frangiskana permezz tal-ġrajjet li sehħew f'rabta mal-kappella ċkejnkna tal-Portzjunkola, isem li minnu nnifsu jfisser 'is-sehem iċ-ċkejken'. Kien propju f'din il-kappella ċkejnkna, mitluqa, nofsha mwaqqgħa, li twaqqaf l-Ordni Frangiskan. U kien ukoll f'dan l-imkien mistkerrah f'għajnejn il-bnedmin imma għażiż f'għajnejn Alla, li Alla kattar in-numru ta' aħwa.

Fid-dawl ta' din il-preferenza ta' Alla għaċ-ċkejken u l-umli, għaliex taqta' qalbek meta permezz ta' ċirkustanzi u persuni tiġi wiċċ imb wiċċ mad-dgħufija u ċ-ċokon tiegħek? Flok taqta' qalbek, aghraf li tinsab fil-portiku tal-umiltà!



# Tifkira ta' PATRI KORNELJU BONELLO OFM Cap. < It-Tieni Parti > 1926-2012

## MINISTERI VARJI


P. Kornelju Bonello OFM Cap., tliet snin wara li kien ilu Viċi Direttur tal-Istudenti fil-Kalkara, jiġifieri, fl-1956, irċieva l-Ubbidjenza sabiex imur fil-kunvent tat-Trinità Qaddisa fil-Marsa. Hemmhekk huwa qeda dmiru ta' Viċi Kappillan, filwaqt li kien jieħu ħsieb il-Kappella ta' *Albert Town*. Huwa wkoll għen f'diversi għaqdiet.

Fl-1959 mill-Marsa huwa ġie mitlub imur fil-fraternità tal-Imsieraħ (San Ġwann). Din kienet fraternità li kienet għadha qed titrawwem f'dan il-post li l-Kapuċċini Maltin kienu għadhom kemm ħadu r-responsabbiltà pastorali tagħha. Hemmhekk, P. Kornelju nġhata diversi xogħlijiet interni u esterni. Kien f'dan iż-żmien ukoll meta huwa beda jgħallem il-Kant Gregorjan lill-Istudenti Kapuċċini. Minbarra hekk, huwa rċieva l-Ubbidjenza sabiex ikun Kappillan fl-Isptar Lazzarett fejn kien hemm morda b'mard infettiv.

F'San Ġwann, P. Kornelju dam mill-1959 sal-1962 sakemm huwa reġa' rċieva Ubbidjenza oħra sabiex imur bħala Gwardjan tal-Fraternità tan-Novizzjat ġewwa l-Kunvent tar-Rabat Għawdex. Hemmhekk huwa kien ukoll Viċi Mastru tan-Novizzi, Ekonomu, u Direttur tat-Terzjarji. Huwa ta s-sehem tiegħu fil-Kummissjoni Djoċesana Liturġika.

Fl-1965, imbagħad huwa ġie mibgħut mill-ġdid fil-fraternità tat-Trinità Qaddisa, il-Marsa sabiex jgħin bħala Viċi Kappillan, Prokuratur tal-Knisja, Sagristan Maġġur u Direttur tal-*Legion of Mary*.

Hawnhekk, iżda, huwa ma damx wisq, għaliex sena wara, jiġifieri, fl-1966, huwa reġa' ġie mitlub sabiex



imur l-ewwel fil-kunvent ta' Ġhajj Dwieli u ftit xhur wara fil-kunvent ta' Għawdex filwaqt li jagħti s-sehem tiegħu bħala kappillan fl-isptar San Vincenz de Paule, u fl-aħħar seba' xhur bħala kappillan tal-*Blue Sisters Hospital*. Sentejn wara, jiġifieri, fl-1968, P. Kornelju ġie mitlub biex minn Għawdex imur fil-fraternità tal-Furjana bħala Gwardjan.

Sena wara, imma fuq talba tiegħu stess huwa temm din il-hidma, u ġie mitlub biex imur fil-kunvent ta' Marija Reġina, fil-Marsa. Fl-1969 jidher li huwa sab ruħu mill-ġdid fil-kunvent ta' Għawdex filwaqt li ħadem bħala kappillan fl-Isptar *King George V*, fil-Furjana.

Hemmhekk huwa dam sa April tal-1973 sakemm irċieva ltra ta' Ubbidjenza biex jibda jagħmel parti mill-fraternità tax-Xemxija, filwaqt li jibqa' bl-uffiċċju ta' kappillan fl-Isptar *King George V*.

Sena wara, iżda, jiġifieri, fl-1974, P. Kornelju intalab imur fil-fraternità ta' San Ġwann bħala Gwardjan. Fl-1977, imbagħad, P. Kornelju ġie mitlub iħalli din il-fraternità u jmur Gwardjan fil-fraternità tat-Trinità Qaddisa, il-Marsa. Imma mill-ġdid minħabba raġunijiet ta' saħħa huwa kellu jħalli dan il-ministeru u ġie mibgħut fil-kunvent ta' Għawdex. Minn din il-fraternità huwa kellu jservi bħala kappillan fl-Isptar Lazzarett u dam hemmhekk sakemm fl-1979 għalaq dan l-isptar. Fil-fatt, P. Kornelju u P. Pietru Pawl Schembri kienu l-aħħar żewġ Patrijiet Kapuċċini li servew f'dan l-isptar bħala kappillani.

Fl-1979, P. Kornelju ġie mibgħut fil-kunvent tax-Xemxija fejn wettaq il-hidma ta' Ċerimonier u Sagristan Maġġur, filwaqt li flimkien ma' P. Pietru

Pawl Schembri kienu l-ewwel żewġ kappillani li ħadmu fl-isptar tal-anzjani, Haż-Żmien, li kien għadu kemm infetaħ fl-Imtarfa.

Tliet snin wara, jiġifieri, fl-1983, P. Kornelju ħalla x-Xemxija biex reġa' mar fil-kunvent ta' San Ġwann biex jagħti s-sehem tiegħu bħala Viċi Kappillan. Minn hemmhekk huwa għamel ukoll sena bħala kappillan fl-Isptar tal-*Lepers* f'Tal-Ferħa u fl-1990, sena oħra kappillan f'Haż-Żmien, l-Imtarfa.

Fil-kunvent ta' San Ġwann, P. Kornelju dam mhux ħazin, jiġifieri mill-1983 sal-1992 sakemm mill-ġdid reġa' gie mibgħut fil-fraternità ta' Għawdex. Fl-1994 lil dan Huna nerggħu nsibuh fil-kunvent tax-Xemxija, filwaqt li sena wara, fl-1995, huwa ntbagħat fil-fraternità tat-Trinità Qaddisa, il-Marsa. Fl-1998 P. Kornelju mar fil-fraternità tax-Xemxija bħala Vigarju.

L-aħħar fraternità li kien fiha kienet dik ta' Għawdex. Huwa mar hemmhekk fl-2004 u baqa' jagħti s-servizz tiegħu speċjalment permezz tal-qrar u pariri li kien jagħti lil bosta saċerdoti u religjużi ta' din il-ġzira.

Saħħtu baqgħet sejra lura, tant illi f'Jannar 2011, huwa daħal id-Dar tal-Kleru. Xaħar wara ddaħħal l-Isptar *Mater Dei* għall-kura medika u għadda xi jiem ukoll fl-Isptar Karen Grech. Huwa reġa' lura fid-*Dar tal-Kleru* f'Mejju 2011. Xaħar wara, jiġifieri, fl-20 ta' Ġunju 2012, P. Kornelju għadda għall-ħajja ta' dejjem fid-*Dar tal-Kleru* f'Birkirkara, fl-età ta' 86 sena. Il-funeral tiegħu sar fit-22 ta' Ġunju 2012, fil-knisja parrokkjali ta' Marija Regina, il-Marsa. Huwa gie midfun fl-oqbra tal-Provincja fiċ-Ċimiterju ta' Marija Addolorata, f'Rahaħ Ġdid.

### KONKLUŻJONI

Meta tara din il-varjazzjoni ta' xogħol li wettaq dan Huna kważi tibqa' b'nifsek maqtuġh. Meta mistoqsi: "Liema kienu dawk il-mumentali li fihom l-iżjed li ħassejt il-grazzja tas-saċerdozju taħdem f'ħajtek?" P. Kornelju wieġeb hekk: "Hassejtha meta kont kappillan ta' ċerti sptarjiet b'mard infettiv. Hassejtha wkoll meta kont Gwardjan f'diversi kunventi tagħna. Imma l-iżjed meta jiġi xi ħadd jltlobni xl parlr Jew blex ikellimni fuq hwejjeġ spiritwali."

F'lttra sabiħa li nkitbet mal-aħbar tal-mewt tiegħu minn kopja lajċi missjunarji li kienu jafuh sewwa naqraw hekk fuqu: "Aħna nqisuh mhux biss bħala ħabib, iżda wkoll bħala saċerdot twajjeb u ħabrieki, dejjem fidil lejn il-parruċċani ta' San Ġwann, u li kull



fejn ikun dejjem lest jibqa' nieqes mill-ħin liberu tiegħu biex jaqdi lill-komunità li tant ħabb. Huwa mhux biss kien qaddej devot ta' Alla, iżda wkoll qatt ma beza' jgħin lill-morda, b'mod speċjali meta kien imsejjaħ biex jgħin lil-lebbbruži b'imħabba u dedikazzjoni."

Ma nistgħux nagħlqu din it-Tifkira ta' P. Kornelju mingħajr ma nġhidu li barra l-kariżma saċerdotali li kellu, Patri Kornelju kien devot kbir ta' Marija Annunzjata u akkanit kbir ta' rahaħ twelidu, Hal Tarxien. Fi żmien il-festa kien "jinzel ir-raħal u mhux biss kien jagħti servizz fl-attivitajiet liturġiċi, imma arah jiġi l-knisja jirrangja u jagħti pariri dwar l-armor. Kien bniedem maħbub ħafna f'Hal Tarxien

**... l-imħabba li kellu għal rahaħ twelidu kienet tixgħel fi ħbub għajnejh."**

F'għeluq l-40 Sena mis-Saċerdozju tiegħu, huwa kiteb lill-Kappillan ta' Hal Tarxien u fost affarijiet oħra jgħidlu hekk: "Grazzi tal-ħsieb ġentili tiegħek li tiftakar fija u titlob għalija fl-okkażjoni tal-erbghin sena mill-Ordinazzjoni Saċerdotali tiegħi. Kif jgħaddi ż-żmien! Mank irrid nemmen li ili daqshekk saċerdot! U jekk għamilt xi ftit tal-ġid, dan għamiltu bl-għajnnuna ta' Alla. Nirringrazzjak ukoll tal-kliem sabiħ li ktibt fuqi. Jiena għandi ħafna nuqqasijiet, imma nagħmel hilti biex inkun fejn inkun, nagħti eżempji tajba. Għax jekk religjuż ma jkunx ta' eżempju tajjeb, x'religjuż hu ...?" Dan il-kliem jibqa' t-testament ta' P. Kornelju li flimkien mal-Awtur tat-Tieni Ittra lil Timotju seta' jgħid: "Tqabadt fit-taqbida t-tajba, temmejt il-ġirja, ħarist il-fidi. Mill-bqija hemm merfugħa għalija l-kuruna tal-ġustizzja, li biha f'dak il-Jum iħallasni l-Mulej, l-Imħallef Ġust" (2 Tim 4,7-8). Jalla dan l-Imħallef Ġust isib lil dan Huna fost dawk li jisthoqqilhom il-kuruna tal-Ġustizzja.



FRA BASKAL FIN-NOVELLI (7) John Caruana

# Fra Baskal, it-Terzjarji u Dun Karm Cachia

*It-Tieni Parti*




Il-qassis ħareġ jgħaġġel 'il barra għax fehem li l-ħamiema riedet tiġbidlu l-attenzjoni dwar xi moribond li kellu bżonn l-assistenza. Il-ħamiema, tittajjar bla sabar, mexxietu lejn passaq li mill-Ponta taż-Żebbuġ jagħti għat-triq prinċipali li twassal 'l isfel 'il barra mir-raħal. "Xi hadd għandu bżonn l-għajnuna

mill-aktar fis lejn l-Għasri jew Wied Sara" qal bejnu u bejn ruħu u beda kważi jiġri 'l isfel mal-ħamiema.

Fi ftit minuti, sab ruħu hdejn iċ-ċimiterju bil-ħamiema tittajjar quddiemu,

bħallikieku qed tgħidlu: "Haffef haffef." Jiġri bla nifs wara l-ħamiema wasal Wied Sara fejn il-ħamiema waqfet fil-bidu tal passaq li jaqsam lejn it-triq ta' Marsalforn hdejn il-Kapuċċini. Dun Karm tela' 'l fuq fil-passaq, jgħarrex madwaru għal xi hadd li seta' kellu bżonn l-għajnuna meta f'daqqa waħda jisma' min jgħajjat: "Dun Karm ... Dun Karm." Hares u daqs tir ta' xkubetta 'l bogħod jilmah lil Fra Baskal ixejjirlu u jagħmillu sinjal biex ihaffef lej. It-twajjeb qassis mar ihaffef jilgħeġ lejn il-Kapuċċin u: "Hawn Baskal x'inqala'... x'għandek bżonn lanqas ħallejtni ngħid l-Għasar!" ċanfru bi tbissima. Taw il-paċi lil xulxin u Fra Baskal qallu x'kien mistenni minnu. Minnufih it-tnejn bdew jgħaġġlu mal-passaq lejn il-Kapuċċini.

Il-gwardjan, li s'issa kien qisu ras maqtugħa, ħa r-ruħ jarahom telgħin fuq iz-zuntier, avolja ma riedx jemmen lill-għajnejh. Mar jiġri jagħtihom merħba jistqarr ferħan: "Ajma għall-erwieh Dun Karm, kieku taf minn liema saram qlajt" u kompli mistgħaġb: "u ngħid is-sewwa nhossni mistgħaġb kif Fra Baskal tela' hekk malajr iż-Żebbuġ, iltaqa' miegħek u ġejtu lura f'ħin hekk qasir." Il-qassis li kellu spirtu ċajtjer wiegħbu bid-daħka: "Ma tafx Gwardjan li 'l isfel il-qaddisin kollha jgħinu?" "Naf iva" daħaklu l-patri "imma 'l fuq?" "Il fuq m'hemmx l-anġli kustodji?" daħaklu Fra Baskal jegħmeż lil Dun Karm. "Insomma" reġa' l-gwardjan "għabukom il-qaddisin jew l-anġli kustodji l-aqwa li



gäbukom fil-hin għax kelli għoqla fi grizmejjja qed tifgani issa ejjew nidhlu għax it-terzjarji diġà kienu qatgħu qalbhom u qed jibzġħu li ħadu mixja għalxejn.

Dahlu malajr fil-knisja u wara li talbu għal ftit minuti quddiem it-tabernaklu, il-gwardjan introduċa lil Dun Karm u talbu jibda jitkellem. Dun Karm beda jitkellem. "Huti, meta Ġesù kien fuq it-Tabor, Pietru qal lil Ġesù "kemm hu sewwa li qegħdin hawn" u jien ngħid l-istess għalina llejla għax il-Madonna stednitna hawn biex iddewwaqna l-grazzja t'Alla jekk nifthu qalbna għal din il-grazzja. Il-Madonna tridna nagħrfu s-sejha tagħna bħala Terzjarji Frangiskani. Kif inkunu terzjarji ta' veru?: Billi bhal San Frangisk ninzġħu l-libsa tad-dinja u nilbsu dik tal-faqar ... il-libsa tal-umiltà. Ahna msejhin biex inkunu xhieda ta' San Frangisk billi nimxu fuq il-passi tiegħu. Nistqarr li mhix xi haġa ħafifa għax lanqas għal San Frangisk ma kienet xi haġa ħafifa imma kellu rieda soda li jimxi wara Kristu u rnexxielu jhalli warajh dak kollu li hu tad-dinja..."

Dun Karm bhal siker jitkellem għal hin twil fuq San Frangisk, fuq l-umiltà kbira tiegħu,


fuq l-imħabba kbira li kellu lejn il-morda u l-fqar, kif dan il-qaddis hadha kontra t-tlellix u l-irbit tad-dinja u kif il-bniedem jikseb il-paci meta jiċċad dawn l-affarijiet.

Kulhadd kien issummat iħares lejn Dun Karm u jisma' l-kliem qaddis ħiereg minn fomm. Kien jibqa' sejjer kieku l-gwardjan ma għidilux l-attenzjoni li kien beda jidlam, u wħud mit-terzjarji kienu ġew mill-ibgħad irkejjien t'Għawdex. Għalhekk Dun Karm talab maħfra għall-hin twil li dam jitkellem, qal talba żgħira, bierek u xtaq il-lejl it-tajjeb lil kulhadd, qagħad għal xi minuta għarkupptejh quddiem it-tabernaklu u ħareg mill-knisja ma' Fra Baskal. Imma qabel qabad triqtu lejn daru, daħhal idu fil-but u ħareg ftit santi ta' San Frangisk qed idur bil-morda, newwilhom lill-fra u qallu biex iqassamhom lit-terzjarji. Il-qassis u l-Frangiskan għannqu lil xulxin u nfirdu. Fra Baskal mar jigrj jqassam is-santi u haġa tal-għageb kien hemm santi bl-eżatt għal kulhadd. Il-gwardjan baqa' skantat kif dawk is-santi servew eżatt u qal bid-dmugh f'għajnejh: "Sewwa qal Dun Karm li kulhadd jista' jsir qaddis għax kemm hu u kemm Fra Baskal diġà saru qaddisin," u daħal 'il ġewwa jixxotta mniehru.



## Fra Bertrand Vella jirċievi l-Ministeru tal-Akkolitat

Waqt li l-Liturgija tal-Knisja kienet qed thejji l-Poplu t'Alla biex jiċcelebra t-twelid ta' Sidna Ġesù Kristu, il-Hadd 22 ta' Diċembru 2013, Fra Bertrand Vella OFMCap. irċieva l-ministeru tal-Akkolitat. Huwa ġie istitwit akkolitu mill-Provinċjal tal-Kapuċċini f'Malta, Patri Martin Micallef, waqt Quddiesa konċelebrata ġewwa l-knisja tas-Salib Imqaddes, Kapuċċini - il-Furjana. Permezz ta' dan il-ministeru, Huna Bertrand huwa msejjaħ mill-Knisja biex jikber fl-imħabba tiegħu lejn Ġesù Ewkaristija. Mil-lum 'il quddiem huwa fid-dmir li jgħin lissacerdot u lid-djaknu fil-preparazzjoni u fiċ-ċelebrazzjoni tal-Quddiesa, kif ukoll, bħala ministru tal-Ewkaristija, billi jqarben meta tinħass il-ħtieġa, lill-morda tagħna. L-Akkolitat huwa pass ieħor fil-mixja lejn is-Sacerdozju. Ahna mhegga biex nibqgħu nżommu lil dan Huna fit-talb tagħna sabiex dejjem jgħix b'fedeltà u b'imħabba dak kollu li l-Mulej jixtieq minnu.





# ...iktar aħbarijiet tal-Provinċja

## **NIFIRHU U NAWGURAW... FILWAQT LI NITOLBU GHALIHOM**

Nhar il-Ġimgħa, 27 ta' Diċembru 2013 fil-Provinċja tagħna giet iċċelebrata l-laqgħa fraterna tal-Milied. Din il-laqgħa li attendew għaliha numru ġmiel ta' Aħwa, giet animata f'żewġ mument i principali: mument ta' talb-adorazzjoni kif ukoll mument ta' ikla fraterna flimkien.

Fl-ewwel mument il-Ministru Provinċjal P. Martin Micallef mexxa t-talb b'riflessjoni speċjalment dwar il-qaddis San Ġwann l-Evangelista li tiegħu kienet il-festa u fl-istess waqt wassal lill-Aħwa prezenti tagħrif dwar dak li sar u qed isir bil-għan li nkomplu flimkien niġgeddu fil-ħajja tagħna bhala reliġjużi-franġiskani. Fit-tmiem ġew ipprezentati l-Aħwa li matul is-sena 2013 iċċelebraw xi anniversarju speċjali fil-ħajja saċerdotali u reliġjuża tagħhom.

*Dawn huma:*

### **HUTNA LI MATUL IS-SENA 2013 IĊĊELEBRAW**

#### **50 SENA MILL- ORDINAZZJONI PRESBITERALI:**

P. Luigi Saliba  
P. Silvestru Bonavia  
P. Maurice Cassar  
P. Valent Calleja  
P. Marcellino Vella

### **50 SENA MILL-PROFESSIONI PERPETWA**

P. Alfred Baldacchino  
P. Hilary Abela  
P. Bernard Mangion

### **50 SENA MILL-PROFESSIONI TEMPORANJA**

P. Victor Spiteri  
P. Dominic Mangani

Fit-tieni parti l-Aħwa kollha ltaqgħu fir-refitorju u hemmhekk f'atmosfera fraterna tajna l-awguri tagħna lil xulxin filwaqt li qsamna bejnietha l-ferħ li dawn il-ġranet iġibu magħhom.

## **L-ARĊISQOF IŻUR IL-FACILITÀ KORRETTIVA TA' KORDIN**

Hija drawwa sabiħa li għall-jum tal-Milied, l-Arċisqof iwassal messagg televiżiv lill-poplu Malti. Għal din is-sena, Mons. Pawl Cremona OP, għazel li dan il-messagg iwasslu mill-Facilità Korrettiva ta' Kordin fejn gie milqugħ minn Huna Franco Fenech, Kappillan tal-istess Facilità. L-għada tal-Milied, imbagħad, l-Arċisqof reġa' żar dan il-post sabieħ jiltaqa' mal-ħabsin. Huwa gie milqugħ minn Huna Franco, Huna Martin Mamo li qed jagħti s-sehem pastorali tiegħu f'din il-Facilità. Prezenti kien hemm ukoll il-Ministru Provinċjal, Huna Martin Micallef. L-Arċisqof gie meħud fil-Kappella tal-Facilità fejn il-ħabsin tellgħu programm ta' kant u esperjenzi tagħhom għal żmien il-Milied. Hemmhekk l-Arċisqof wassal messagg ta' tama lil dawk prezenti.





## LAQGHA TAL-VOLUNTARJAT MISSJONI KAPUĊĊINI

Nhar il-Hadd 5 ta' Jannar saret laqgħa għall-Voluntiera li jaħdmu b'risq il-Hidma Missjunarja li l-Kapuċċini qegħdin iwettqu prinċipalment fil-Kenja. Fost dawn kien hemm il-Kontributuri ta' artikli flimkien mad-Distributuri tad-Dawl Franġiskan, il-Voluntiera membri tal-"Grupp Familji Franġiskan" (Furjana), dawk tal-"Grupp Missjoni San Ġwann" (Parroċċa San Ġwann), dawk tal-"Lisette Rizzo Naudi Foundation", il-membri tal-Ġi.Fra (Żgħażaġħ Franġiskani) u diversi voluntiera oħra li joffru l-għajjnuna tagħhom kuljum fl-Uffiċċju tal-Missjoni-Kapuċċini, fil-Furjana.

Wara li l-Ministru Provincjal P. Martin Micallef ta bidu għal-laqgħa permezz ta' Talba, kien imiss lil P. Philip Cutajar bħala Segretarju Provincjali tal-Missjoni sabiex jagħmel il-kelmtejn ta' merħba lil dawk preżenti. Huwa fisser l-iskop ta' din il-laqgħa bħala waħda ta' apprezzament u ringrazzjament lil dawk kollha



preżenti kif ukoll lil dawk li ma setgħux jattendu, speċjalment il-Voluntiera Ghawdxin, għall-hidma ġeneruża u voluntarja tagħhom b'risq il-missjoni.

Wara stieden lil dawk preżenti sabiex flimkien jagħmlu evalwazzjoni ta' dak li sar matul is-sena 2013. Kien hawnhekk li huwa ta rendikont tad-dhul u l-ħruġ finanzjarju peress li dan ħafna minnu kien frott tal-hidma voluntarja tagħhom. Saret ukoll evalwazzjoni tar-Revista "Dawl Franġiskan" u anke tal-attivitajiet kollha li jsiru bil-għan li jingabru l-flus għall-missjoni.

Wara l-evalwazzjoni nġhatat ħarsa lejn il-proġetti li hemm ippjanati għall-futur speċjalment għas-Sena 2014 li hija s-sena li fiha qed jiġi ċċelebrat l-40 anniversarju tal-Preżenza tal-Kapuċċini fil-Kenja.

Hekk kif P. Philip Cutajar temm id-diskorsa tiegħu ġew imtelligħa l-5 biljetti rebbieħa tal-Lotterija tal-Milied 2013. Wara kellna ċans naqsmu flimkien l-awguri tal-festi tal-Milied u tas-Sena l-ġdida billi xrobna u kilna xi haġa tajba flimkien.

### Ir-Rebbieħa tal-Lotterija tal-Milied 2013 huma:

L-ewwel premju vjaġġ San Padre Pio: Biljett n. 002526,  
It-tieni premju Televiżjoni: Biljett n. 009600,  
It-tiliet premju *hamper*: Biljett n. 020110,  
Ir-raba' premju *hamper*: Biljett n. 071560

## TIFKIRA TAL-40 ANNIVERSARJU TA' PREŻENZA MISSJUNARJA FIL-KENJA

Nhar it-Tnejn, 6 ta' Jannar 2014 saret it-Tifkira ta' meta l-ewwel grupp ta' sitt Kapuċċini Maltin telqu lejn il-Kenja bil-għan li jagħtu bidu għall-hidma missjunarja fit-territorju ta' Garissa u Malindi. Li jiġi ċċelebrat dan



l-anniversarju kienet realtà mixtieqa mhux biss mill-Ahwa Frangiskani Kapuċċini imma wkoll minn dawk kollha li ħadmu b'risq din il-ħidma missjunarja u mill-ħafna benefatturi Maltin u Għawdxin li kienu involuti f'din l-istorja twila ta' 40 sena.

Iċ-ċelebrazzjoni kienet tikkonsisti f'Quddiesia Kkonċelebrata mmexxija mill-Ministru Provinċjal P. Martin Micallef u wara Velja ta' Talb bħala Radd il-Ĥajr lil Alla għal dak kollu li wettaq magħna l-Kapuċċini f'din il-ħidma ta' tixrid tal-Bxara t-Tajba fil-Kenja.

Il-Provinċjal f'Omeliya tiegħu xebbah il-ħidma missjunarja tal-Kapuċċini Maltin fil-Kenja ma' dak li wettaq Ġesù meta fil-bidu tal-ħajja pubblika tiegħu għażel li jitlaq lejn il-Galilija, jiġifieri fil-periferiji ta' Ġerusalem, u hemm beda jxandar l-Evangelju tas-Saltna (ara Mt 4, 12-25). *It-test komplut ta' din l-omeliya ser jiġi ppubblikat fil-ħarġa tar-revista li jmiss.*

Il-Velja ta' Talb b'Ġesù Ewkaristiku espost għall-adorazzjoni, kienet mibnija fuq il-Kelma ta' Alla, kant, esperjenza missjunarja diretta mogħtija minn Br John Cassar bħala l-uniku missjunarju preżenti f'Malta, *feature* dwar mumentu qawwija fl-istorja ta' 40 sena ta' ħidma missjunarja mtellgħa minn P. Joe Guliano u ntemmet bil-Barka Sagramentali. *It-test shiħ tal-esperjenza li ta Br John Cassar ser jiġi ppubblikat f'waħda mill-ħarġiet tar-rivista.*

## IL-KUSTODJA ĠENERALI TAL-KENJA QIEGHDA WKOLL MAGHNA L-KAPUĊĊINI F'MALTA TIĊĊELEBRA L-40 ANNIVERSARJU MIT-TWELID TAGHHA BIL-MIĠJA TAL-EWWEL MISSJUNARJI MINN MALTA F'JANNAR TAS-SENA 1974

Ad hoc Committee for the 40 years' Celebrations

Dear Brothers,

Peace and Goodness!

I am presenting to you the Programme with the dates and locations included for the launching activities of the 40th Anniversary Celebrations of the Capuchin Presence in our beloved country of Kenya.

*February activities in Nyeri, St Bridget's and Lang'ata will be communicated shortly.*

The Main Launching Mass  
Sunday 12th Jan. 2014 St Francis of Assisi Parish,  
Ruiru.

Launching in other Communities

- 12th January 2014: Our Lady of Consolation  
Garissa Parish & Cathedral.  
St Francis of Assisi Parish, Hola.
- 16th January 2014: St Jude's Chapel, Westlands.

- 18th January 2014: Umoja Friary, Mpeketoni.
- 19th January 2014: Yesu Mpanzi Mwema  
Parish, Mpeketoni.  
St Mary's Shrine & Parish, Msabaha.
- 26th January 2014: St Boniface Parish, Masogo.  
St Theresa's Parish, Kakrugu.
- 31st January 2014: Mater Misericordiae  
Hospital Chaplaincy.
- 2nd February 2014: St Augustine Parish,  
Kigogoini, Nyeri.
- 8th February 2014: St Bridget' Centre,  
Eastleigh.
- 15th February 2014. St Padre Pio Frairy,  
Lang'ata.

Main Event: Saturday 18th Oct. 2014: St Padre Pio  
Friary, Lang'ata.

Closing Mass: Tuesday 6th Jan. 2015: St Jude's  
Chapel, Westlands.

*Fr George Muthaka OFM Cap.*  
Superior – General Custody of Kenya

## MESSAĠĠ TA' AWGURI MIBGHUTA FL-OKKAŻJONI TAL-40 ANNIVERSARJU TAL-PREŻENZA TAL-KAPUČČINI MALTIN FIL-KENJA

**MESSAĠĠ MIBGHUT MINN MONS. PAWLU DARMANIN OFMCPAP, ISQOF TA' GARISSA - IL-KENJA**



Hello Provincjal,

Ghadni kif qrajt l-ewwel parti tač-čirkulari tieghek fl-okkażjoni tal-40 sena hidma fil-Missjoni Kenja.

Nixtieq ninghaqad maghkom fil-quddiesa li ghandha ssir fis-6 ta' Jannar. Maghkom niringrazzja 'l Alla tal-hidma fejjeda li hutna l-Missjunarji flimkien mal-Provincja Kapuččina Maltija ghamlu dawn l-aħħar 40 sena.

Il-għid li sar fil-Knisja tal-Kenja Alla biss jista' jkun jafu, però s-sagrifici li saru minn tant hutna qeghdin ukoll f'qalbna u għal xi whud immarkati wkoll f'għisimhom.

Jalla l-Provincja tibqa' dejjem generuza u kbira fil-Vokazzjoni tagħha Religjuża-Sacerdotali-Missjunarja.

Inselli għalik u għall-Provincja kollha.

† *Paul Darmanin OFMCPAP*

**MESSAĠĠ MIBGHUT MINN MONS. JOSEPH ALESSANDRO OFMCPAP, ISQOF KOADJUTUR TA' GARISSA - IL-KENJA**



Għażiż Provincjal,

Nispera li tinsab tajjeb.

Illum ftakart li għada fil-Provincja sejr in tfakkru l-40 anniversarju minn meta l-ewwel sitt missjunarji Kapučchini Maltin rifsu l-art tal-Kenja, art għdida għalkollox u hafna 'l bogħod minn gżiritna.

Kien att ta' kuraġġ kbir u ta' fiduċja totali f'Alla u fil-providenza tiegħu. Jiena, minn hawn f'Garissa, fejn waslu dawn l-ewwel Ahwa tagħna, ninghaqad maghkom ilkoll li ser tkunu miġburin fil-knisja parrokkjali tat-Trinità Qaddisa għall-quddiesa u adorazzjoni ta' radd il-ħajr lil Alla ta' kemm wettaq għid fil-missjoni u fil-Provincja b'rabta mal-missjoni.

Għall-quddiesa tat-tluq tal-ewwel missjunarji hutna jiena kont hemm fizikament fil-knisja tat-Trinità Qaddisa. Din id-darba, 40 sena wara, xorta nħossni preżenti għalkemm mhux fizikament.

Filwaqt li anki jiena niringrazzja lil Alla li kien dejjem magħna, nixtieq niringrazzja lill-Provincja tal-appoġġ kbir li tat lill-missjoni tal-Kenja kemm bil-*personnel*, kemm bit-talb u nkuraggiment, kif ukoll b'għajnuna finanzjarja.

Insellimlek u sellili għall-Ahwa kollha, u berikni.

Fraternament,

† *Joe Alessandro OFMCPAP*

**MESSAĠĠ MIBGHUT MINN FR GEORGE MUTHAKA OFMCPAP, KUSTODJU TAL-KUSTODJA ĠENERALI TAL-KENJA**



Dear Fr Martin,

Pace et Bene! Thank you for planning the come together of the friars to celebrate the occasion. During the occasion kindly convey on my own behalf, on behalf of all the friars in Kenya and many many people of Kenya who have benefited from the service of Maltese Capuchin friars, a word of thank you to all the brothers of your province and in a special way the brothers who came to Kenya mission and are still alive as we offer a prayer for the departed brothers. We are truly grateful. We are where we are because of the grace of God and of course because of the Maltese province. Thank you so much and God bless as you prepare to come together. Pray for us.

*Fr. George Muthaka OFMCPAP*

Superior of the General Custody Of Kenya

**MESSAĠĠ MIBGHUT MILL-MINISTRU ĠENERAL TAL-ORDNI FRANĠISKAN KAPUČČIN FRA MAURO JOEHI OFMCPAP.**

Caro Fr Philip Cutajar,

Desidero essere tra coloro che si congratulano con voi per l'anniversario dei 40 anni di presenza missionaria della vostra provincia maltese in Kenya.

Grazie a voi oggi in Kenya vi è una Custodia generale fiorente e voi avete operato e ancora state operando per la diffusione del Regno di Dio e a sostegno della chiesa locale con vescovi e missionari.


Vi ringrazio a nome di tutto l'Ordine e imploro divine benedizioni per quanto è stato compiuto, state facendo e continuerete a fare!  
Pace e Bene!

*Fr. Mauro Joehi*  
Min. Gen OFMCPAP.



Agħmel fotokopja  
minflok taqta' din il-paġna

# Tisliba 129



## TISLIBA 129

1. Din tkun akbar (Koh 4,9) (5)
2. Hdejn hawn biswit Ġeriko. (Num 36,13) (6)
3. **Illixxjaw** it-triq tal-Mulej. (Ġw 1,23) (5)
4. Fuq il-ħmir, ..., bghula. (1 Kron 12,41) (5)
5. Bil-kuruni, b'dan u timpani. (Ġdt 3,7) (4)
6. Fejn huwa l-hobż u dan? (Lam 2,12) (5)
7. Mhux Ponzju Pilatu biss. (Atti 4,27) (5)
8. Biex ħarab Trifon. (1 Mak 15,37) (5)
9. Annimali selvaġġi u dawn. (Sir 10,11) (3)
10. Lil wiehed tah ħamsa minnhom. (Mt 25,15) (7)
11. u 12. Alla mhux hekk ... (Lhud 6,10) (6)
13. Tkun din tal-Mulej. (Għabd 21) (6)
14. Jien raġel xwejjah (Film 9) (5)
15. Il-hobż li ... (2 Tess 3,8) (5)
16. X'tiġi Naomi minn Elimelek. (Rt 1,2) (5)
17. It-tieni ktieb tal-Bibbja. (5)
18. Jiġi bin Aħab. (1 Slat 22,50) (7)
19. L-għolja ta' ... (2 Sam 2,24) (4)
20. X'kien jisimha l-belt. (Mh 1,23) (3)
21. Mhux fuq ix-xellug biss. (2 Kor 6,7) (5)
22. Ta' Kusan dawn. (Hab 3,7) (5)

## SOLUZZJONI TA' JANNAR 2014

1. Hames; 2. Harifa; 3. Parir; 4. Irdum; 5. Umli; 6. Itlaq;
7. Adama; 8. Ramot; 9. Ewi; 10. Iturija; 11. u 12. Ċarrat;
13. Avorju; 14. Tajba; 15. Siwan; 16. Marid; 17. Qsamt;
18. Amarija; 19. Aqra; 20. Ors; 21. Barka; 22. Injam

# ROKNA Għat-tfal

NIPPARTEĊIPAW U  
NITGHALLMU NUŻAW IL-BIBBJA

1. Min jieħdu l-għatx: jissaporti, jiġi għandi, jixrob. (Ġw 7,37)
2. Sar gvernatur fuq l-Eġittu: Ġużeppi, Ġakobb, Iżakk. (Atti 7, 9-10)
3. Is-sultan kien jismu: Erodi, Sawl, Abaddon. (Apk 9,11)
4. Kollox kien mogħti lil Ġesù mill-: Missier, Ispirtu S-Santu, Marija. (Mt 11,27)
5. Min irid isalva ħajtu: jiekol, jitlifha, jixrob. (Mk 8,35)
6. Erodi għalaq fil-habs lil: Marku, Mattew, Ġwanni. (Lq 3,20)
7. Il-Messija jiġi minn: Betlehem, Eġittu, Nażaret. (Ġw 7,43)
8. Niżel l-Eġittu, fejn miet: Iżakk, Ġużeppi, Ġakobb. (Atti 7,15)
9. Kien hemm anġli marbutin: ħamsa, erbgħa, sebgħa. (Apk 9,14)
10. It-toqol tiegħi: hafif, tqil, hekk u hekk. (Mt 11,30)

*Ir-rebbieħ ta' kull kompetizzjoni qed jingħata żewġ kotba ppubblikati reċentement, mogħtija gentilmint minn AGENDA – MILLER DISTRIBUTORS LIMITED. Ir-rebbieħ jittella' bix-xorti mit-twegibiet tajba li jaslu mhux aktar tard mill-15 tax-xahar.*



## Agendabookshop


Ibagħtu s-soluzzjoni tagħkom f'dan l-Indirizz:  
**ROKNA GHAT-TFAL, Dawl Franġiskan,  
Kunvent tal-Kapuċċini  
Il-Furjana FRN 1211.**

*Ir-rebbieħ tal-Kompetizzjoni TISLIBA 128 ta' Jannar 2014 huwa: V. Busuttil – 112, 'Valmar House' - Triq Ganu – B'KARA*

*Ir-rebbieħ tal-Kompetizzjoni ROKNA GHAT-TFAL ta' Jannar 2014: "AQTA' MIN" huwa: CLYVE CHETCUTI, 'MON AMOUR' – Mejjiessa Rd., Manikata – MLH 5134*

Għin lill-Knisja u lill-Ordni Frangiskan  
Kapuċċin fil-Kenja billi tagħmel...

# BOROŻ ta' Studju



Grazzi

**BORŻA TA' STUDJU** hija offerta generuża ta' €580 li tmur għall-ispejjeż tas-seminaristi Kenjani tagħna kollha li qegħdin ihejju lilhom infushom biex isiru religjużi u saċerdoti Kapuċċini.

Din tista' tingħata jew minn persuna waħda jew minn diversi benefatturi li jingħaqdu flimkien. Tista' tingħata anki ftit ftit.

Min jagħmel din l-offerta jkollu sehem kbir fil-ħajja religjuża u saċerdotali tal-Kapuċċini Kenjani.

Għal aktar tagħrif ikkuntattja lil:  
**Fr Philip Cutajar OFM Cap.**

**Segretarju tal-Missjoni,  
Uffiċċju Missjoni Kapuċċini, Il-Furjana**

**Telefown:** 2123 3874 2123 4949  
2122 5525

**Imejl:** cutajarphilip777@gmail.com